

# కార్మిక కలహం

సి. ఐ. టి. యు. ఆంధ్రప్రదేశ్ కమిటీ మాసపత్రిక

KLE-24

సంపుటి : 10

ఫిబ్రవరి

1984

వెల : 75 పైసలు

సంచిక 2

## సాటి ఉద్యోగులకే క్విట్ నోటీసా ?

రాయలసీమ ప్రాంత ప్రభుత్వోద్యోగులకు అన్యాయం జరిగిందనీ, ఆ ప్రాంతం వారికి దక్కవలసిన ఉద్యోగాలు యితర జిల్లాల వారికి లభించాయనీ, అలాగే కృష్ణానదీ జలాలను రాయలసీమ జిల్లాలకు అందించడంలో నిర్లక్ష్యం జరిగిందనీ, కాబట్టి రాయలసీమ ప్రజలకు న్యాయం జరగాలని ఆందోళన ప్రారంభమైంది. జరిగిన అన్యాయాలను తొలగించుకునేందుకు ఒప్పందాలను అమలుజరుపుకునేందుకు ఆందోళన చేపట్టటం బాధితుల హక్కు. అందులో తప్పులేదు.

కాని ఆ పేరుతో పొరుగు జిల్లాల ప్రజలే తమకు కీడు తలపెట్టారన్నట్లు వారిపట్ల ద్వేషం వెళ్ళగక్కటం, శతృవులపట్ల ప్రదర్శించే వైఖరిని, కటువైన భాషను వాడటం ఏమాత్రం ఉంతవ్యంకాదు. అది ఒకే రాష్ట్రంలోని సోదరప్రజల మధ్య చీలికలు సృష్టించటానికే దారితీస్తుంది.

రాయలసీమ యన్. జి. ఓ.ల తరపున మాట్లాడుతున్నామంటూ కొందరు యిస్తున్న “క్విట్ రాయలసీమ” నోటీసు ఎంతో ప్రమాదకరమైంది. పూర్తి పాలకులకు వ్యతిరేకంగా యిచ్చిన “క్విట్ ఇండియా” నినాదాన్ని అనుసరించి “క్విట్ రాయలసీమ” నినాదం యివ్వడం అనాలోచితమనక తప్పదు. సాటి భారతీయులపట్లనే విద్వేషాన్ని పురికొల్పి దేశ సమైక్యతా భావానికి చిచ్చుపెట్టిన శివసేన, అస్సాం ఆందోళనకారుల ఆగడాలు మనకు తెలిసినవే. దేశ సమైక్యతకు దెబ్బతగిలే విధంగా ఆ శక్తులు ప్రయత్నించగా వాటి కంటే మరొక అడుగుముందుకే వున్నామంటూ నాటి ప్రత్యేక తెలంగాణా వాదులు, ప్రత్యేకాంధ్రవాదులు ఆంధ్ర ప్రజల అభివృద్ధికి కలిగించిన నష్టం ఆంతాయంతాకాదు. ఇప్పుడు మరల ఆరుపాయింటు పథకం అమలు పేరుతోను, నదీజలాల సప్లయ పేరుతోను అవే శక్తులు రంగం మీదికి రావటం గమనింపవలసిన విషయం.

రాయలసీమ విమోచనసమితి అనే మరొక మాట వినవస్తోంది. రాయలసీమ ప్రజలకు విమోచన ఎవరనుండి? దీని అర్థం ఏమిటి? ఈ వాదనను సాగదీస్తే ఎందాకా పోతుంది?

ఆ నాడూ ప్రభుత్వోద్యోగులే ముందుకుకొచ్చారు. పదవులు పోయిన పాలక శక్తులు ప్రభుత్వోద్యోగులను ముందుకునెట్టి క్రమేణా రంగంమీదికి వచ్చాయి. ప్రత్యేక రాష్ట్ర వాదాన్ని పరిష్కారమార్గంగా చూపెట్టాయి. పదవి పోయిన రాజకీయవాదులకుతోడు ప్రతి ఉద్యమంలోనూ విప్లవాన్ని వాసనజూచే అరాచకవాదులు కూడ వారితో గొంతు

కలిపారు. మరలా వారందరూ యిప్పుడు రాయలసీమ ఆందోళనలో సహితం చేతులు కలిపారు తెలుగు కొంపకు అంటించటానికి చిచ్చు చేత బట్టారు.

నిన్నకాక మొన్న తమ హక్కులకై ఆంధ్రా, తెలంగాణా, ప్రాంతీయతత్వాలను అధిగమించి, డిపార్ట్ మెంటల్ తత్వాలను అధిగమించి రాష్ట్రమంతటా ఒక్క త్రాటిపై నిలబడిన యన్. జి. ఓ.ల సమైక్యబలంతో ఆ వేదిక ద్వారానే రాయలసీమ ఉద్యోగులకు జరిగాయంటున్న అన్యాయాలను తొలగించు కోవచ్చు కదా. సోదర ఉద్యోగులపై కత్తి యుశిపించటం ఎవరికుప యోగపడుతుంది?

మూడు దశాబ్దాలకు పైగా ఆంధ్ర ప్రజలను పట్టిపీడించిన కాంగ్రెసు పాలనను చిత్తుచేసిన తెలుగు ప్రజల ఐక్యతా బలంతోనే రాయలసీమ ప్రజలకు నీరుసప్లయ కావాలిగాని సాటి తెలుగు ప్రజల నుండి వేరుపడి ఒంటరి పోరాటంద్వారా ఏమిసాధించుతారు?

కాకపోతే ప్రజల న్యాయమైన కోర్కెల చాటున ప్రత్యేకవాద తోడేళ్ళు ప్రజలమధ్య మరొకసారి దూరి తెలుగునేలకు చేటుతేగలవు. తెలుగు ప్రజలకు గల చేదు అనుభవమిదే; దానినిదరికి చేరనీయరాదు.

ప్రజలను ఐక్య పరచే మార్గమే మన మార్గం. నాలుగేళ్ళక్రితం ఎనిమిది ప్రతిపక్ష పార్టీల అండతో రైతు పంటకు గిట్టుబాటు ధర, వ్యవసాయ కూలికి కనీసవేతనం, ధరల పెరుగుదలను అదుపుచేయటం, నిత్యావసర వస్తువులను చౌక డిపోలద్వారా అందించటం లాంటి కోర్కెలకై తెలుగు ప్రజలను ఉత్సాహపర్చిన బాటే మన బాట.

ప్రత్యేక తెలంగాణా, ప్రత్యేకాంధ్ర నినాదాల అట్టలు పట్టుకున్న శక్తులే యిప్పుడు రాయలసీమ కోర్కెల అట్టలు పట్టుకొని వస్తున్నాయి.

ముసుగులను తొలగించండి : మోసపోకండి ::

ఇదే కార్మికలోకం తెలుగు ప్రజలకు చేసే విన్నపం :

### సం తా పం

సోవియట్ యూనియన్ అధ్యక్షుడు కమ్యూనిస్టు పార్టీ ప్రధాన కార్యదర్శి కామ్రేడ్ యూరీ ఆండ్రోపోవ్ మరణంపట్ల కార్మికలోకం సంతాపం ప్రకటిస్తోంది.



# విజయవాడ యన్ .సి.

జాతీయ చర ఆందోళన కమిటీ పిలుపు ననుసరించి ఆంధ్రప్రదేశ్ రాష్ట్ర సచివ్య ఫిబ్రవరి 5 వ తేదిన విజయవాడలో తుమ్మల పల్లి వారి కళాక్షేత్రంలో జరిగింది. శ్రీయుతులు పర్వ సత్యనారాయణ (సి. ఐ. టి. యు), జోస్యభట్ల సత్యనారాయణ (ఎ.ఐ.టి.యు.సి), వి. యస్. రామారావు (బి. ఎం. ఎస్.), కె. యస్. యన్. మూర్తి (హెచ్. ఎం. ఎస్.) సదస్సుకు అధ్యక్షత వహించారు.

శ్రీ పి. నాగేశ్వరరావు (ఎ.ఐ.టి.యు.సి.) తీర్మానాన్ని ప్రతిపాదించారు. శ్రీయుతులు యన్. వి. భాస్కరరావు (సి. ఐ. టి. యు.), భావనారాయణ (బి. ఎం. ఎస్.), నాయని సర శింహారెడ్డి (హెచ్. ఎం. ఎస్.) తీర్మానాన్ని బలపరుస్తూ ప్రసంగించారు. కేంద్ర సంఘాలకు, ఫెడరేషన్లకు చెందిన 22 మంది తీర్మానంపై మాట్లాడారు.

1983 ఆగస్టు 21న న్యూఢిల్లీలో జరిగిన యన్. సి. సి. సదస్సు చేసిన ప్రకటనను ధృవీకరిస్తూ రాష్ట్ర సదస్సు ఈ క్రింది తీర్మానాలను ఆమోదించింది.

ఢిల్లీ సదస్సు తర్వాత కేంద్ర ప్రభుత్వోద్యోగులు మూడు డి.ఎ. వాయిదాలు పొందటానికి అర్హులయ్యారు. డి.ఎ. రేటును పాయింట్లకు రు. 2/-లు పెంచాలన్న ప్రెజ్ యూనియన్ల డిమాండును కేంద్రం అంగీకరించలేదు. ఎల్. ఐ. సి. ని చీల్చటానికి పార్లమెంటులో బిల్లు ప్రవేశపెట్టింది. ఎల్. ఐ. సి. యూనియన్లు అన్నీ యీ చర్యను వ్యతిరేకించాయి.

కావున ఈ సదస్సు ఈ విధంగా డిమాండ్ చేస్తున్నది:-

- మూడు డి.ఎ. వాయిదాలను వెంటనే కేంద్ర ప్రభుత్వోద్యోగులకు మంజూరు చేయాలి.
- పాయింట్లకు రు. 2/-లు చొప్పులు డి.ఎ. రేటును పెంచాలన్న కోర్కెను వెంటనే అంగీకరించాలి.
- ఎల్.ఐ.సి.ని చీల్చేందుకు ద్వేషించిన బిల్లును ఉపసంహరించాలి.

ఎ.ఐ.టి.యు.సి, సి.ఐ.టి.యు., హెచ్.ఎం.ఎస్, బి.ఎం.ఎస్. అనుబంధ సంఘాలతో పాటు ఎ.పి. షావ్ ఎంపాయిస్ యూనియన్ నేషనల్ ఆర్గనైజేషన్ ఆఫ్ బ్యాంక్స్,

# సి. సదస్సు తీర్మానాలు

ఎన్.జి.ఓ.ల సంఘం, లోకోరన్నింగ్ స్టాఫ్ అసోసియేషన్, యు. సి. బి. ఎంపాయిస్ యూనియన్, ఫెడరేషన్ ఆఫ్ పబ్లిక్ సెక్టార్ అండర్ టేకింగ్, ఎ.పి. బ్యాంక్ ఎంపాయిస్ ఎసోసియేషన్, ఎన్ ఎఫ్ పి టి.ఇ., ఎల్.ఐ.సి. ఫెడరేషన్, ఎ. పి. జనరల్ ఇన్సూరెన్సు ఎంపాయిస్ యూనియన్, ఇ. సి. ఐ. ఎల్. ఎంపాయిస్ యూనియన్ల ప్రతినిధులు కూడ సదస్సులో పాల్గొన్నారు.

సదస్సు తీర్మానాలను యూనియన్ల స్థాయిదాకా కార్మికుల్లోకి తీసుకవెళ్ళాలనే దీక్షతో ప్రతినిధులు తిరిగివెళ్ళారు.

ఆంధ్రప్రదేశ్ లో కార్మికుల స్థితిగతులను వివరంగా పేర్కొంటూ ఈ క్రింది డిమాండ్లతో కూడిన తీర్మానాన్ని సదస్సు ఏకగ్రీవంగా ఆమోదించింది.

- 1) రాష్ట్ర ప్రభుత్వం వెంటనే కాకట్లను, మూసివేతలను నిషేధించాలి.
- 2) ప్రభుత్వం ఒక నోటిఫికేషన్ ద్వారా అన్ని షెడ్యూల్డ్ ఉద్యోగాలకు సంబంధించి రు. 500/- కనిస వేతనంగా నిర్ణయించాలి. అలాగే కనిసవేతన చట్టం వర్తించే కార్మికులకు జీవన వ్యయం అలవెన్సు మంజూరు చేయాలి. కనీస వేతన చట్టాన్ని, కాంట్రాక్టు లేబర్ (రెగ్యులేషన్) చట్టాన్ని ఖచ్చితంగా అమలు చేయాలి.
- 3) వ్యవసాయ కార్మికులకు, కల్లుగీత పని వారలకు సంబంధించి ప్రభుత్వం వెంటనే ఒక సమగ్ర చట్టాన్ని చేయాలి.
- 4) ప్రభుత్వం రాష్ట్ర ఎన్. జి. ఓ. లతో, ఉపాధ్యాయ సంఘాలతో కుదుర్చుకున్న ఒప్పందాన్ని అమలుచేయాలి.
- 5) ఆంధ్రప్రదేశ్ అత్యవసర సర్వీసుల నిర్వాహణ చట్టాన్ని రద్దుచేయాలి.
- 6) ప్రభుత్వం సమ్మెలను నిషేధించే చర్యకు స్వస్తి చెప్పాలి.
- 7) ప్రభుత్వం ఎ. పి. కన్స్ట్రక్షన్స్ కార్పొరేషన్, ఎ. పి. టెక్స్టైల్ కార్పొరేషన్, గూడూరు గ్లాస్ ఫ్యాక్టరీ, హీట్ సెటింగ్ స్లాంట్ నిర్వహణను పునఃప్రారంభించాలి. స్టేట్ ట్రేడింగ్ కార్పొరేషన్ మూసివేసే యత్నాలకు స్వస్తి చెప్పాలి.

# యూనియన్లవారల్లు

రైస్ అండ్ ఆయిల్ మిల్సు కార్మిక సంఘాల కార్యకర్తల సమావేశం ఫిబ్రవరి 5వ తేది సాయంత్రం 6 గంటలకు విజయవాడలోని సి. ఐ. టి. యు. ఆఫీసులో జరిగింది. వివిధ కేంద్రాల నుంచి 20 మంది పాల్గొన్నారు. రైస్ అండ్ ఆయిల్ మిల్సు కార్మికుల కనీస వేతనాలను సవరిస్తూ ప్రభుత్వం ప్రకటించిన గజిట్ నోటిఫికేషన్ పై చర్చించారు. ప్రభుత్వానికి పంపవలసిన సూచనలను సమావేశం రూపొందించింది.

ఖమ్మం వట్టణంలోని సి. ఐ. టి. యు సంఘాల బాధ్యుల సమావేశం ఖమ్మంలో జరిగింది. సి. ఐ. టి. యు. అనుబంధ సంఘాల కిచ్చిన కర్తవ్యాలను అమలు చేసిన విషయం సమీక్షించబడినది. యాన్యువల్ రిటరన్స్, సి. ఐ. టి. యు. నిధివసూలు, కార్మికలోకం చందాలు గురించి జరిగిన కృషి వివరించబడినది. వివిధ జిల్లాల్లోని రైస్ అండ్ ఆయిల్ మిల్సు కార్మిక సంఘాల కార్యకర్తల సమావేశం ఖమ్మం వట్టణంలో జరిపేందుకు నిర్ణయించడమైనది.

—మంగళగిరిలో మాస్టరు వీవర్లు తహశీల్దారు సమక్షంలో జరిగిన ఒప్పందానికి భిన్నంగా రేషన్ పాగడ పోసిన చార్జి, మగ్గాలకు వాడే కరెంటు చార్జీలను చేనేత కార్మికుల నుండి వసూలు చేస్తున్న దానికి నిరసనగా ఎనిమిది చేనేత కార్మికసంఘాల నాయకత్వాన ధర్నా జరిపాయి. ఒప్పందం అమలుచేస్తామని పది మంది మాస్టరు వీవర్లు వ్రాతపూర్వకంగా తమ సమ్మతిని తెలిపారు.

- 8) ప్రభుత్వం ఎ. పి. స్టీల్స్, సదరన్ ట్రాన్స్ పార్మర్స్ లను విజాతీయీకరణ చేయరాదు.
- 9) ఆర్.టి.సి.ని మండలాలుగా విభజించాలన్న ప్రతిపాదనకు స్వస్తి చెప్పాలి.
- 10) ప్రభుత్వం వెంటనే మైలారం రాగి గని కార్మికుల డిమాండ్లను ఆమోదించాలి.

సంయుక్త కార్యాచరణ కమిటీ ఆధ్వర్యన కనీస వేతనరంగ కార్మికులుచేస్తున్న ఆందోళనకు ఈ సదస్సు పూర్తి తోడ్పాటు, సంఘీభావాన్ని ప్రకటిస్తోంది.



# ప్రజల కార్యచరణకు ప్రతిపక్షపార్టీల పిలుపు

వామపక్ష ప్రభుత్వ ఆహ్వానంమీద పద్దెనిమిది ప్రతిపక్షపార్టీల ప్రతినిధులు, ఐదుగురు కాంగ్రెసేతర ముఖ్యమంత్రులు జనవరి 13 నుండి 15 వరకు కలకత్తాలో సమావేశమయ్యారు. దేశాధిక, రాజకీయపరిస్థితిని చర్చించి ముఖ్యమైన తీర్మానాలు సమామావేశం ఆమోదించింది.

ఆర్థిక స్థితిపై ఆమోదించిన తీర్మానంలో గత నాలుగు సంవత్సరాల్లో దేశం తీవ్రసంక్షోభంలో పడిపోయిందని విమర్శించింది. ధరల పెరుగుదల, పెద్ద పారిశ్రామిక వేత్తలకు కల్పిస్తున్న విపరీతమైన రాయితీలు, వస్తువుల ఉత్పత్తి పెరిగినా ధరలు పడిపోకపోవడం, రైతుల వంటలకు గిట్టుబాటు ధరలు చెల్లించకపోవడం, ఉపాధికల్పన మరింత దిగజారిపోవడం, నిరుద్యోగుల సంఖ్య పెరగటం, విదేశీ గుత్తపెట్టుబడి ద్వారా చొరబాటుకు పీలుకల్పించటం, చిన్న పరిశ్రమలవారిని, చేతివృత్తుల వారిని దెబ్బతీయటం, ధనికుల సేవ చేయటం, బలహీన వర్గాలపై దాడులు పెరగటం, రాజకీయ అవినీతి పెచ్చరిల్లిపోవడం, ప్రజలపై దాడులు అధికం కావడం, నాసా, ఎస్సాలాంటి నిర్బంధ చట్టాల ప్రయోగం లాంటి అనేక చర్యల ద్వారా పాలకపార్టీ దేశాన్ని తీవ్ర సంక్షోభంలోకి నెట్టించని విమర్శించింది.

దేశ ప్రజలముందర కోర్కెల పత్రాన్ని కార్యచరణకు ఒక కార్యక్రమాన్ని ఉంచింది—

— ఫిబ్రవరి 13న దేశమంతటా కోర్కెల దినం పాటించటం.

— ఫిబ్రవరి ఆఖరువారంలో రాష్ట్ర స్థాయిలో సదస్సుల నిర్వహణ.

— మార్చి ఆఖరున ఢిల్లీలో జాతీయ సదస్సు జరపటం.

దేశ ప్రజల సమస్యలను ప్రతిబింబిస్తూ ఉద్యమాన్ని నిర్వహించటానికి ఈ క్రింది కోర్కెల పత్రాన్ని రూపొందించింది.

ఈనెల 13వ తేదీన దేశ వ్యాపితంగా “కోర్కెల దినోత్సవం” పాటింపునకు ప్రతిపక్షపార్టీలు రూపొందించిన కోర్కెల జాబితా ఈ క్రింది విధంగా వుంది.

1. కేంద్ర ప్రభుత్వ గుత్తాధికారాలను తగ్గించి రాష్ట్రాలకు మరిన్ని అధికారాలు దఖలు

పరచే నిజమైన ఫెడరల్ విధానాన్ని అమలు జరపాలి.

2. కాంగ్రెస్ యేతర ప్రభుత్వాలను పడగొట్టే కుట్రలను కేంద్రం విడనాడాలి.

3. రాష్ట్ర విధాన పరిషత్ రద్దుకొరకు ఆంధ్రప్రదేశ్ శాసనసభ ఆమోదించిన తీర్మానాన్ని కేంద్ర ప్రభుత్వంతక్షణమే పార్లమెంట్ ఆమోదానికి సమర్పించాలి.

4. ఎన్నికలలో ధనప్రభావాన్ని అరికట్టటానికి, ఎన్నికల కమిషన్ స్వాతంత్ర్యాన్ని పరిరక్షించటానికి తగు సంస్కరణలను తక్షణమే చేపట్టాలి.

5. జాతీయ ఐక్యతను భంగపరచే కుల, మత, వర్గాటువాద శక్తులను అదుపులో పెట్టాలి.

6. పంజాబ్ లోని క్లిష్ట పరిస్థితిని పరిష్కరించుటకు తైప్రాక్షిక సమావేశాన్ని వెంటనే జరపాలి.

7. ప్రకృతి వైపరీత్యాలవల్ల సంభవించే నష్టాలను భరించేయుటకు కేంద్ర ప్రభుత్వం రాష్ట్రాలకు తగినంత సహాయం చేయాలి.

8. పేద, మధ్యతరగతి ప్రజలకు కావాల్సిన నిత్యావసర వస్తువుల ఉత్పత్తికి అధిక ప్రాధాన్యత ఇవ్వాలి. ఈ వస్తువులను సబ్సిడీపై ప్రజలకు అందించాలి.

9. నిత్యావసర వస్తువులపై ఎక్సైజ్ సుంకం తగ్గించాలి. ధరలను అదుపులో పెట్టాలి.

10. ధరల పెరుగుదలకు కారకులైన మధ్య డళారీలను తొలగించాలి. ప్రభుత్వ పరంగా నిత్యావసర వస్తువుల పంపిణీవ్యవస్థను పటిష్ఠంచేసి, విస్తృతం చేయాలి.

11. రైతులకు తక్కువ వడ్డీకి రుణ సహాయం, సరసమైన ధరలకు వ్యవసాయ పరికరాలు, ఎరువులు మొదలగునవి అందజేయాలి.

12. ప్రభుత్వ సంస్థల ద్వారా వ్యవసాయోత్పత్తులను కొనుగోలు చేసే ఏర్పాటు చేయాలి. రైతులు పండించే పంటలకు గిట్టుబాటు ధర లభించేటట్లు చూడాలి.

13. “పనికి ఆహారం” పథకాన్ని పునరుద్ధరించి, విస్తృతం చేయాలి.

14. “పనిచేసే హక్కు”ను రాజ్యాంగ బద్ధం చేయాలి.

15. రాష్ట్రాలలో ధాన్యం సేకరణ చేసే అవకాశం రాష్ట్ర ప్రభుత్వాలకు కూడా ఉండాలి.

16. భూ సంస్కరణలలో ఉన్న లోపాలను సరిదిద్ది అమలు జరుపుటకు వివిధ శాసనసభలు చేసిన తీర్మానాలకు రాష్ట్రపతి ఆమోదం తక్షణం లభించాలి.

17. వ్యవసాయ కార్మికుల కనీస వేతనాలను అమలు పర్చాలి.

18. నిరుద్యోగ సమస్యను పరిష్కరించాలి.

19. చేతి వృత్తుల వారికి తగు ప్రోత్సాహ మివ్వాలి.

20. కర్మాగారాల మూసివేతలను, లాకౌట్లను నిరోధించాలి. కార్మికుల శ్రేయస్సును కాపాడాలి.

21. కేంద్ర ప్రభుత్వం కార్మిక వ్యతిరేక విధానాలను, నాసా, ఎస్సాలను ఉపసంహరించాలి.

22. ఆర్థిక రంగంలో గుత్తాధిపత్యాన్ని పోషించే విధానాలను విడనాడాలి.

23. ఆర్థిక స్వావలంబనను బలపరచే చర్యలను కేంద్రం చేపట్టాలి.

24. అల్ప సంఖ్యాక వర్గాలపైన, హరిజన గిరిజన తదితరదళిత వర్గాల పైన, మహిళలపైన జరిగే అత్యాచారాలను అరికట్టాలి.


25. 18 సంవత్సరాలు నిండిన వారందరికి రాజ్యాంగపరంగా టటు హక్కు కల్పించాలి.

కలకత్తా సమావేశ నిర్ణయానుసారం ఆంధ్ర ప్రదేశ్ లో ఏడు ప్రతిపక్ష పార్టీలు హైదరాబాద్ లో ఫిబ్రవరి 13న సమావేశమై ఆంధ్ర ప్రదేశ్ లో కోర్కెల దినం జయప్రసం చేయాలని ప్రజలకు విజ్ఞప్తి చేశాయి.

## రైల్వే కార్మికుల సదస్సు

రైల్వే కార్మికుల జాతీయ ప్రచార కమిటీ (ఎన్. సి. సి. ఆర్.) నిర్ణయానుసారం విజయవాడ డివిజన్ సదస్సు ఫిబ్రవరి 18 వ తేదీన విజయవాడ గాంధీనగర్ లోని రోటరీక్లబ్ హాలులో ఉదయం 10 గంటలకు ప్రారంభమవుతుందని కన్వీనర్ యం. వి. సుబ్బయ్య గారు ప్రకటించారు.





అంతర్జాతీయ సంస్థల్లో అమెరికా పప్పులు వుడకటం లేదు. బాయ్ కాట్ చేస్తానంటూ బెదిరిస్తోంది. తన వంతు వాటా నిధిని సమర్పించనంటోంది. తానులేని సంస్థ ఏ విధంగా పని చేస్తుందో చూస్తానంటూ బీరాలు పలుకుతోంది. యునెస్కో నుండి విరమించుకుంటానని చేసిన బెదిరింపు తాజా ఉదాహరణ.

ఐక్యరాజ్యసమితి వ్యవహారాల్లో సోవియట్ యూనియన్ రానురాను తన పలుకుబడిని పెంచుకుంటోందని అమెరికా డౌత్యవేత్తలు గుండె బాదుకుంటున్నారు. 1982 సంవత్సరంలో జరిగిన ఓటింగు సరళిని ఉదాహరిస్తూ అలీనరాజ్యాలు 80 సార్లు సోవియట్ కు అనుకూలంగా ఓటుచేస్తే, అమెరికాకు అనుకూలంగా 20 సార్లు మాత్రమే ఓటు చేశాయనీ, అలీన రాజ్యాల సానుభూతిని సంపాదించటంలో సోవియట్ యూనియన్ జయప్రదమైందని వారి బాధ.

ఐ.రా.స. ఏర్పడిన తొలి పదిసంవత్సరాలతో పోల్చినపుడు సోవియట్ చాలా ప్రగతి సాధించిందని ఒక పథకం ప్రకారం వారు కేంద్రీకరించి, తగిన సమర్థులను ఈ పనికి కేటాయించి సమస్యలను పసిగట్టటంలోను వాటిని ఎజెండాలోకి చొప్పించటంలోను చక్కని నేర్పు సంపాదించారని అమెరికన్ దౌత్యవేత్తల దుగ్గ.

శాంతి స్థాపనకంటూ రెబనాన్ దేశంలో దింపిన తన నౌకా సైనికులను 1600 మందిని అమెరికా ఇప్పుడు అక్కడినుండి వెనక్కురప్పించి, మధ్యధరా సముద్రంలోని యుద్ధ ఓడలమీదకు చేర్చింది. రెబనాన్ లో అమెరికా సైనికులను దింపటాన్ని ఆ దేశపు పార్లమెంటు సభ్యులే వ్యతిరేకించారు. పైగా అమెరికా సైనికులు వందల సంఖ్యలో చనిపోతున్నారు. తప్పనిసరై అమెరికా తన సైనికులను ఉపసంహరించింది.

మధ్య అమెరికా దేశాల్లో తనకు గిట్టని దేశాలపై దురాక్రమణ పథకాలను కొనసాగిస్తూనే వుంది అమెరికా.

వామపక్ష ప్రభుత్వం వున్న సికరాగ్వా దేశంపైన దాడులుచేస్తూనేవున్నది. పొరుగునే వున్న హోండురాస్ దేశాన్ని ఊతంగా తీసుకొని యీ దాడులను కొనసాగిస్తున్నది. కరిబియన్ సముద్ర ప్రాంతంలో సైనిక విన్యాసాలంటూ మొదలెట్టి ఆ ప్రాంతాల దేశాలను భయపెడుతున్నది. హోండురాస్ దేశంలో మొదట సైనిక విన్యాసాలకంటూ స్థావరాల నేర్పాటుచేసుకొని వాటిని శాశ్వతం చేయటానికి ప్రయత్నిస్తున్నది.

ఈ విధంగా యుద్ధవాతావరణాన్ని నిలబెట్టి వుంచటానికి, ఉద్రిక్తతలను పెంచటానికి అమెరికా సామ్రాజ్యవాద ప్రభుత్వం తన చర్యలను నిర్విరామంగా కొనసాగిస్తోంది.

### అణుయుద్ధ వ్యతిరేక ప్రచారంలో డాక్టర్లు

అణుయుద్ధ వ్యతిరేక ప్రచారంలో పాల్గొనవలసిందిగా తమిళనాడులోని ఏడుగురు ప్రముఖ వైద్యవేత్తలు తమ సహచరులకు విజ్ఞప్తి చేశారు. అణు యుద్ధాన్ని అరికట్టేందుకు వైద్యులు పీలైనంత మేరకు తమశక్తి సామర్థ్యాలను వినియోగించాలని వారు పేర్కొన్నారు. ఈ తక్షణ బాధ్యతను గుర్తించి నెరవేర్చేటందుకు వైద్యులు దేశవ్యాప్తంగా, రాష్ట్రవ్యాప్తంగా సంఘాలు ఏర్పర్చుకొనవలసిన ఆవశ్యకతను నొక్కి చెప్పారు. ప్రముఖ న్యూరో సర్జన్, మెడికల్ సైన్సెస్ జాతీయ సంఘం అధ్యక్షులు అయిన డాక్టరు బి. రామమూర్తి, స్వచ్ఛంద వైద్య సేవల వ్యవస్థాపకులు డా॥ కె. యన్. సంజీవి, డా॥ కమలారామకృష్ణన్ మున్నగు ప్రముఖులు కలసి సంయుక్తంగా ఆ విజ్ఞాపన పత్రాన్ని విడుదల చేశారు.

### ఇజ్రాయెల్

ధరలు విపరీతంగా పెరిగినందున తమ నిజవీతనాల్లో 40 శాతం, 50 శాతం కోత బడిందని కాబట్టి ఆ నష్టాన్ని భర్తీచేయాలని డిమాండుచేస్తూ 60 వెల మంది కార్మికులు జనవరి 17 న మూడు గంటలపాటు సమ్మె చేశారు.

### ‘కార్మిక చోక్’

చదవండి! చదివించండి!!

## యూనియన్ వార్తలు

గుంటూరు జిల్లా గురజాలలోని నాగార్జున కో-ఆపరేటివ్ సుగర్ ఫ్యాక్టరీ యాజమాన్యం స్థానికులను కావని వేరేవారికి ఉద్యోగాలు యివ్వ తలపెట్టినమీదట అఖిలపక్ష కమిటీ బండ్ కు పిలుపు యిచ్చింది.

సి. ఐ. టి. యు. రాష్ట్రకమిటీ సభ్యులు శ్రీ సింహాద్రి శివారెడ్డి, మార్క్సిస్టు పార్టీ నాయకులు శ్రీ పుతుంబాక వెంకటపతిగార్లు జిల్లా అధికారులను కలసి అనుమానాలు నివృత్తి చేయాలని, స్థానికులకు ఉద్యోగాలు కల్పించేటట్లు చూడాలని విజ్ఞప్తి చేశారు. జన పరిశివ తేదిన యాజమాన్యానికి, గ్రామ పెద్దలకు, వివిధ రాజకీయపార్టీల ప్రతినిధుల మధ్య చర్చలు జరిగి ఒప్పందం కుదిరింది. ఒప్పందం ప్రకారం స్థానికులకు ఎక్కువ అవకాశాలు యివ్వబడుతాయి.

— యన్. యఫ్. పి. టి. ఇ. అనుబంధ పోస్టల్ క్లాస్ 3, పోస్టుమాన్ రాష్ట్రసంఘాల ఆదేశానుసారం ఆంధ్రసర్కిల్ పోస్టల్ అధికారుల నిరంకుశ, అవినీతి పరిపాలనకు వ్యతిరేకంగా జనపరిశివ తేదిన విజయవాడలోని అన్ని ప్రధానకార్యాలయాల వద్ద నిరసన ప్రదర్శనలు జరిగాయి. పోస్టల్ డైరెక్టరు గారి కార్యాలయం ముందు సామూహిక నిరాహార దీక్ష జరిగింది.

హైదరాబాద్ లోని ఆల్వీన్ కంపెనీ కార్మికులు సి.ఐ.టి.యు. మార్గదర్శకత్వంలో న్యాయంగా రావలసిన గ్రాట్యూటీ సాధించుకున్నారు.

గ్రాట్యూటీ చట్ట ప్రకారం ఏడాది సర్వీసుకు 15 రోజుల జీతం గ్రాడ్యూటీగా చెల్లించవలసియుండగా యాజమాన్యం 13 రోజులు చొప్పున మాత్రమే చెల్లిస్తున్నది. శ్రీ కె. నర్సయ్య కేసులో సి.ఐ.టి.యు. వాదించి 15 రోజుల జీతం చొప్పున సాధించింది. ఇకముందు రిటైరయ్యేవారందరు న్యాయమైన గ్రాట్యూటీ పొందుతారు. గొప్పతనాన్ని కొలుచుకోవడంతో పోటీలుపడుతున్న ఐ.ఎన్.టి.యు.సి., బి.యం.యస్. నాయకత్వాలు మేనేజిమెంటు చేస్తున్న ఈ అన్యాయాన్ని అరికట్టడంలో శ్రద్ధ చూపలేదు.



# ట్రాన్సుపోర్టు కార్మికుల ఇక్కట్లు

డా॥ వి. బ్రహ్మరెడ్డి

ట్రాన్సుపోర్టు అనగానే కొన్నింటి కిలో మీటర్లుగల కనుపదారులు, తారురోడ్లు, సిమెంటు రోడ్లు, కంకర, మట్టి రోడ్లు అన్నీ గుర్తొస్తాయి.

అను నిత్యం ఈ రవాణా మూలంగా లక్షల క్వింటాళ్ళ చస్తువులు ఒక చోటు నుంచి ఇంకోచోటును మారుతున్నాయి. లక్షలమంది జనం ఒక ప్రాంతంనుంచి ఇంకో ప్రాంతం చేరుతున్నారు.

ఈ రవాణా లేకుంటే రైతులు పండించే ప్రత్తి మిల్లులు చేరదు; మిల్లులో తయారయిన బట్టలు జనానికి చేరవు; రైతాంగం పండించే పొగాకు సిగరెట్ ఫ్యాక్టరీలు చేరవు; బీడీలు, చుట్టలు, సిగరెట్లు జనానికందవు; రైతులు పండించే చేరదు చక్కెర మిల్లులు చేరదు; అక్కడ తయారయే చక్కెర మన నోళ్ళు తీపిచేయదు. ఆ విధంగా ముడిసరుకులు గాని, తయారయిన సరుకులుగానీ, ఏ వస్తువయినా సరే ఒక చోటు నుంచి ఇంకో చోటుకు చేరాలంటేనూ, అలాగే మానవుల నిత్యజీవిత కార్యకలాపాలు సాగాలంటేనూ తప్పదు రవాణా. ఈ రవాణా కార్మికులలో బస్సు, లారీ కార్మిక రంగాలలోగల వృత్తి రుగ్మతలకు పరిమితమై ప్రస్తుతము పరిశీలిస్తాను.

## దృష్టిదోషాలు

లారీ త్వరగా గమ్యం చేరకపోతే లారీ ఓనరు గుర్రుమంటాడు. ఆర్. టి. సి. బస్సు ఆఫీసుల మీద పరుగెత్తకపోతే డిపో మేనేజరు ఊరుకోడు. కాబట్టి ఆ వాహనం ఎంత వేగంగా పోతున్నా ప్రయివరు దృష్టి అల్లంత దూరంలో రోడ్డుమీదే వుండాలి. దృష్టి ప్రక్కకు త్రిప్పితే తనతోపాటే బండి కూడా రోడ్డు దిగి పొలాల్లో, గుంటల్లో గంతులేస్తుంది. అలా ఏకాగ్రతతో రోడ్డువెపు చూసి చూసి రాత్రి పేళల్లో అయితే మైలు రెండు మైళ్ళ దూరంనుంచే ఎదురు వచ్చే వాహనాలు హెడ్ లైట్లతో గుడ్లరిమి చూస్తుంటే మన బండి డ్రైవరు కళ్ళు చిట్టించి చూడాలివస్తుంది. ఈ పరిస్థితి ప్రతి డ్రైవరుకూ తప్పదు. దీని పర్యవసానంగా అనతికాలంలోనే దృష్టిదోషం వస్తుంది. అసలే అమాయకులు అది దృష్టి

దోషమని తెలియక అలాగే వదిలేస్తే ఆ దోషం యింకాస్త పెరుగుతుంది. పర్యవసానంగా భూతద్దాలో, సోడాబుడ్డి కళ్ళద్దాలో ధరించాల్సి వుంటుంది “నీ దృష్టిదోషం పెరిగింది. నీవు పని చేయలేవు” అని ఇంటికి పంపేస్తారు యజమానులు మరికొంత కాలానికి.

## నడుం నొప్పులు

ఎడతెరిపి లేకుండా ఆరేడు గంటలపాటు డ్రైవరు, కండక్టరు సీట్లో కూర్చోవాలి. కూర్చోలేకపోతే నిలబడాలి. స్టేజికి స్టేజికి దూర మెక్కువగా వుంటే అదీ రాత్రిపళ్ళలోనయితే కూర్చోనే కొంచెంసేపు నిద్రపోవచ్చు. అదీ కండక్టరు మాత్రమే. ఆ నిద్రపోయేవని డ్రైవరు పై ఏమాతనూ మనం చరికితెలుసు. లారీ డ్రైవరులతో ఒక్కసారి రోజంతా కూడా కూర్చోనే బండి నడుపుతూనే ఉండాలి.

## వృత్తి రుగ్మతలు - 9

ఏకచిగిన కూర్చోటం వలన నడివీపు కండరాలు అలసట చెందుతాయి. నీకు చెప్పకుండానే వెన్నెముకకు బలాన్నిచ్చే కండరాలు విశ్రాంతి తీసుకుంటాయి. దాంతో బరువంతా వెన్నుపూసలమీద పడుతుంది. దీనికితోడు నేషన్ హైవేకూడా మసిషిలోతుగుంటలతో నిండి ఉంటాయి. కమాన్ కట్టలు అంతంత మాత్రంగా ఉండే ప్రభుత్వం వారి బస్సులు ఆ గుంటల్లో పడితే, వెనుకసీటా, ముందుసీటా అనే తేడా లేకుండా, బస్సుటాపుకు గుడ్డుకుని తలకు బొప్పికట్టించుకుని తిరిగొచ్చి సీటుమీద చతికిలబడతారు. రోజూ ప్రయాణం చేసే డ్రైవరుకు, కండక్టరుకు ఈ తావులు ముమ్మరంగా తగులుతాయి. బండిదిగగానే వీరి ప్రయాణం ఇంటికి కాదు-ఆసుప్రతికే. ట్రాన్సుపోర్టు పరిశ్రమలోని కార్మికుల్లో సగానికి పైగా నడుం నొప్పులుగలవారే. మెదరమెట్లనుంచి ఒంగోలు దాకా బస్సుల్లో ప్రయాణం చేసేవారు. స్టాఫ్ ఐతే అందరికీ నడుంనొప్పులున్నాయి. ఇది వాస్తవం.

ఒకసారి నడుం నొప్పులు వస్తే అతనికి

వైద్యం ఏంటి? ఒక నెల రోజులపాటు కదలకుండా బలమీద గాని, ఇనుప మంచం మీద గాని పడుకోవాలి. ముందుకువంగి లేచే పని చేయకూడదు. మందులు తినాలి. నెలరోజులూ సెలవుపెట్టి బాధలు తగ్గించుకొన్న తర్వాత మరలా ఆ వాహనాలే ఎక్కాలి. మరలా అదే జబ్బు. ఈసారి ఈవైద్యం కూడా పనిచేయక పోవచ్చు. ఇనుప మంచం మీద తలవేపు వాలుగా పండబెట్టి కాళ్ళకు త్రాళ్ళు గట్టి, కాళ్ళవేపు పట్టకు వేలాడదీయాలి. దీంతో రోగం కుదరకపేతే ఆపరేషను చేయాల్సి వస్తుంది.

రోగం తెచ్చుకున్నది యజమానుల బండ్లు తిప్పే క్రమంలో. నెల రోజులు సెలవు పెడితే అర్థజీతమన్నా యిస్తారు. అసలుకే అయినా నామం దిద్దుతారు. వైద్యానికయ్యే ఖర్చంతా కార్మికులే భరించాలి. తప్ప చేసేది యజమానులయితే తావులు తినేది కార్మికులు.

## మొలల జబ్బు

ఎడతెరిపి లేకుండా కూర్చోవటం ద్వారా మొలల జబ్బులు వస్తాయి. అలాగే “ఫిస్సర్-ఇన్-యాను” అనే జబ్బు రావచ్చు. అది వచ్చిన తర్వాత మన కార్మికుడు కుదురుగా ఒకచోట కూర్చోలేడు. ఆఖరికి డాక్టరు దగ్గరకు వెళ్ళిన తర్వాత కూడా బలమీద కూర్చోమంటే ఒక కాలిమీదే కూర్చుంటాడేగాని చదరంగా కూర్చోడు. దీన్ని వదిలించుకోడానికి ఆపరేషను చేయించుకోవాలంటే అయ్యే ఖర్చు (వందో - రెండొందలో రూపాయలు) గాని, సెలవుగాని యాజమాన్యంతో నిమిత్తంలేదు. ఆపైనకూడా మరలా అదేపని ... అదే రోగం.

## కాళ్ళలో నరాలు ఉబ్బటం

( పేరికోస్ వీన్స్ )

మంచం మీద పడుకున్నప్పుడు కాళ్ళకు అందిన రక్తం కష్టంలేకుండా మరలాగుండెకు చేరుతుంది. నిలబడి వున్నప్పుడు కాళ్ళకు చేరిన రక్తం గుండెకు చేరాలంటే భూమ్యాకర్షణకు వ్యతిరేకంగా పనిచేయాలి. అలా పనిచేయగలిగే ఓపిక రక్తనాళాల్లో సన్నగిల్లితే అవి



ఉబ్బిపోయి, రక్తం నిల్చిపోయి “వేరికోస్ వీన్స్” అనబడే కాళ్ళలో సూలు ఉబ్బే జబ్బు వస్తుంది. ఇదో తలనొప్పి జబ్బు. సంతృప్తి కరమైన వైద్యమే లేదు. ఈ జబ్బు కూడా ట్రాన్సుపోర్టు కార్మికులమీద ప్రేమతోవచ్చేదే.

## పొగ త్రాగుట నేరము

... అని అన్ని బస్సులలోపల రాసుంటుంది. ఎక్కువ మంది డ్రైవర్లు, కండక్టర్లు, లారీ డ్రైవర్లయితే దాదాపు అందరూ పొగ త్రాగుతారు. “ఎందుకయ్యా” అంటే రాత్రిళ్ళ మేలుకోవాలంటే తప్పదుమరి అనిజవాదస్తారు. పర్యవసానం కార్మికులు పొగత్రాగితే యజమానులు చనిపోరు. ఊపిరితిత్తుల్లో కాన్సర్, గుండె జబ్బులూ వచ్చి త్రాగే కార్మికులూ, ఆ పొగత్రాగిన బస్సుల్లోని ప్రయాణీకులూ చస్తారు.

## అమీబియాసిస్

కడుపులో గుడబెడ, చాడ్డుమట్టా నొప్పి, కొన్ని రోజులు మలబద్దకము, కొన్ని రోజులు విరేచనాలు, అప్పుడప్పుడూ బంకా, నెత్తురూ విరేచనాలు, అలవిగాని నీరసము. ఆ తర్వాత అడ్డంపడటమో, ఆస్పత్రికి పోవటమో జరుగుతుంది.

ఈ అమీబియాసిస్ అనేజబ్బు జనాభాలో నూటికి తొంభైమందికుంది. దాదాపు అన్ని హోటళ్ళలోను స్థాకు ఉంది. బండి తీసికుని వెళ్ళిన స్టాప్ ఎక్కడపడితే అక్కడ తినాలి, త్రాగాలి. ఫలితంగా అమీబియాసిస్ ప్రసాదం చేయబడుతుంది. కార్పొరేషన్ అధికారే మంటా రంటే “ఎక్కడబడితే అక్కడ ఎవరు తినమన్నారు.” మరి అధికారులు సబ్సిడీ రేట్లతో అన్నం మూటలు కార్మికులకు సపైచేస్తే ఈ బాధ తప్పేదికదా! ?

## ప్రమాదాలు

విజయవాడ నుంచి మద్రాసు వరకు హైవేలోచూస్తే పది-ఇరవై బండ్లు ప్రతినిత్యం రోడ్డు దిగి పోలాలో విశ్రాంతి తీసికుంటూంటాయి. డ్రైవరు గమనించేదోపుగానే బండి చక్రాలు ఊడిపోయి చిక్కకుండా పరుగెత్తుతాయి ఒక్కొక్కసారి. స్టీరింగు చక్రం దానిష్ట మొచ్చినట్లు తిరగడం, బ్రేకులు బండినాపటం నా పనికాదంటూ మొరాయించటం, రేడి యేటర్లో నీళ్ళు కారిపోయి ‘బేర్’మని అరవటం ఇవన్నీ మామూలేనంటారు అధికారులు,

యజమానులు. ఈ మామూలుయాక్సిడెంట్లలో పోయేది స్టాఫ్, కాకపోతే జనమేకదా! వీటికి తోడు హైవే దొంగతనాలు, గోళ్ళూడగొట్టి క్యాష్ బ్యాగ్, చేతికున్న వాచీ, కదిలాడే పంటి మీద గుడ్డలుకూడా దోపిడి.

ఇంతటితో జనాన్ని వదలవల్సికోలదు కార్పొరేషన్ అధికారులు. మూడునాలుగంటలుగా ఉండే రాత్రి క్యూటీలను ఏడు గంటలకు పెంచుతామన్నారు. డ్రైవర్లూ సీట్లలోనే నిద్రపోండి! సుఖంగా ప్రయాణీకులతోపాటు స్వర్గం చేరండి! :

ఈ పరిస్థితి గమనించే ప్రజలు బాధలో కూడా నవ్వుకుంటున్నారొక కథ చెప్పకుని. ఆర్.టి.సి. బస్సు ఇరవై కిలోమీటర్ల వెగంతో పోయేటప్పుడు సంగీతం పాడుతుంది. “ఆర్.టి.సి. రథం, చైతన్య రథం యిది. ప్రవాసేవయే మా కర్తవ్యం” అని ముప్పై కిలోమీటర్ల వెగం అందుకోగానే సంగీతం ఆపేసి “ధమా ధమా” “టప టపా” అని అపశ్రుతులు పలుకుతుంది. “ఏంటా” అని వెనక్కు తిరిగిచూస్తే ప్రక్కనున్న రేకులు, అద్దాలు బస్సును వదిలిపోయి రోడ్డు మీద అడుకుంటాయి.

నలభై కిలోమీటర్ల వెగం అందుకోగానే బస్సు వెనకే “గణగణ” మని గంటానాదం విన్నడుతుంది. ఏంటది? యమధర్మరాజు దున్నపోతుమీద కూర్చుని పరుగెత్తుతున్నాడు. దున్నపోతు మెడలోని “గంటల శబ్దం” అది ఎందుకోస్తున్నాడాయన? అసలే అది ఆర్.టి.సి. బస్సు. ఏడు లక్షల కిలోమీటర్లు పూర్తిచేసి చాల రోజులయింది. రేపో మాపో డిపోలో బండెక్కి కూర్చోటానికి సిద్ధమైన బస్సు అది. 1982 చివరికే అలాంటి బస్సులు రాష్ట్రం నిండా పన్నెండు వందలు వుండేవి. ఆ బస్సులు నలభై కిలోమీటర్ల వెగం దాటితే యిగతేముంది? ఈ బస్సు కొంపచేరదు. గిరాకీ తగుల్తుంది. చూసుకుందామని వస్తున్నాడు యమధర్మరాజు హడావిడిగా. కార్పొరేషన్ బస్సులంటే ప్రజలకుండే గౌరవమిది!

## మరెంచేయాలి ?

ట్రాన్సుపోర్టు కార్మికులకు వచ్చే పృథ్వి రుగ్మతలకు కారణాలు చూశాము. పరిష్కారము గాని, పరిహారం యివ్వటంగాని అధికారులు, యజమానులు కలిసి చూడాల్సిన విషయం.

## రోడ్ ట్రాన్సుపోర్టు వర్కర్స్ ఫెడరేషన్ మహాసభ

ఆలిండియా రోడ్ ట్రాన్సుపోర్టు వర్కర్స్ ఫెడరేషన్ మహాసభ మార్చి 13 నుండి 15 వరకు పంజాబ్ రాష్ట్రంలోని సంగ్రూర్ పట్టణంలో జరుగుతుంది. తిరుగు ప్రయాణానికి రైల్వే రిజర్వేషన్ కోరే ప్రతినిధులు ఫిబ్రవరి 15వ తేదీ నాటికి ఆహ్వాన సంఘానికి డబ్బు పంపుతూ వివరాలు తెలియజేయాలి. ఢిల్లీ నుండి రిజర్వేషన్ కావలసినవారు ఢిల్లీలోని సి.ఐ.టి.యూ. కేంద్ర ఆఫీసుకు డబ్బు, వివరాలు పంపాలి.

ఆహ్వానసంఘం అడ్రసు :

BALWANTH SINGH, M. L. A.  
General Secretary,  
Reception Committee,  
C.I.T.U. office, Industrial Area,  
Raj Pura, District : Patiyala  
P U N J A B.

ఈ అడ్రసుకు వ్రాస్తే అంబాలా కంటోన్మెంటు నుండి రిజర్వేషన్ చేస్తారు.

ఫెడరేషన్ అడ్రసు మార్పు :

ఫెడరేషన్ ఆఫీసు అడ్రసు తాత్కాలికంగా ఈ క్రింది అడ్రసుకు మారింది. కాబట్టి ఉత్తర ప్రత్యుత్తరాలు ఈ అడ్రసుకు వ్రాయలని ప్రధాన కార్యదర్శి శ్రీ సుజిత్ దాస్ కోరుతున్నారు.

130, Jyothi nagar  
Bonhoogly  
CULCUTTA - 700 035

శ్రామిక మహిళల సదస్సు  
వాయిదా

ఫిబ్రవరి 26న బొంబాయిలో జరపాలనుకున్న శ్రామిక మహిళల సదస్సును వాయిదా వేస్తూ యన్.సి.సి. కమిటీ తీర్మానించింది.

ఎప్పుడు జరిపేది తర్వాతి సమావేశంలో నిర్ణయించబడుతుంది.

రౌతు మెత్తనయితే గుర్రం మూడు కాళ్ళతో నడుస్తుందనీ, కార్మికులు వీళ్ళలో వీళ్ళు తన్నుకుంటే యజమానులు వీళ్ళ నోళ్ళలో మన్నుకొచ్చారు-కొడ్తున్నారు. కనపట్టలేదా ?





# ఆర్. టి. సి. కార్మికుల ఆందోళన - గుణపాఠాలు

ఆర్. టి. సి.

ఎ. పి. యన్. ఆర్. టి. సి. బస్సులలో రోజూ 45 లక్షలమందికి పైగా ప్రజలు ప్రయాణము చేస్తున్నారు. వీరిలో కొన్ని లక్షలమందియైనా రాత్రిపూట బస్సులలో ప్రయాణం చేస్తున్నారు. వీరి ప్రాణాలన్నీ బస్సు డ్రైవర్ల చేతుల్లో వుంటున్నవి. నిద్రవచ్చే సమయం కాబట్టి రాత్రిపూట బస్సు ప్రయాణాలు ప్రమాదకరం. అర్ధరాత్రి నుండి తెల్లవారుజూమున 4 గంటలవరకూ బస్సుల, లారీల ప్రయాణాలను నిషేధించాలని ప్రభుత్వం ఆలోచించటానికి కూడా యిదే కారణం. మోటారు ప్రమాదాలు అధికంగా జరిగేది కూడా రాత్రి పూటే కాబట్టి, తప్పక రాత్రిపూట ప్రయాణం చేయకపోవచ్చునా నాలుగు గంటలకన్నా ఎక్కువకాలం బండిని నడపడాన్ని సి. ఐ. టి. యు. వ్యతిరేకిస్తోంది.

కానీ, దురదృష్టవశాత్తూ విషయమేమిటంటే లాభాలనే ప్రధానంగా పెట్టుకునే ఆర్.టి.సి. మేనేజిమెంటు 20 ఏండ్ల క్రితమే దేశమంతటా మొట్టమొదటిసారిగా ఆంధ్రప్రదేశ్ లో బస్సుల రాత్రి సర్వీసులను ప్రవేశపెట్టింది. ఆనాటి ఆర్. టి. సి. కార్మిక సంఘం దానిని వ్యతిరేకించలేదు. అంతకంటే విచారకమైన విషయమేమిటంటే మేనేజిమెంటు. కండక్టరు లేకుండా డ్రైవరు ఒక్కడే వుండి బస్సులు నడిపే వన్ మాన్ సర్వీసులను కూడా ప్రవేశపెట్టింది. అప్పుడు కూడా యూనియన్లు సమర్థవంతంగా ప్రతిఘటించలేదు. సి. ఐ. టి. యు. మాత్రం వన్ మాన్ సర్వీసులను వ్యతిరేకించింది.

ఫలితంగా రాత్రి సర్వీసులు, వన్ మాన్ సర్వీసులు పెరిగినవి. రాత్రిపూట బస్సు ప్రమాదాలు పెరగటాన్ని దృష్టిలో పెట్టుకొని డ్రైవర్ల డ్యూటీ కాలాన్ని రద్దీ ఎక్కువగా వుండే విజయవాడ-హైదరాబాద్ రూట్ వంటి రూట్లలో మొత్తం 4 గంటలకే పరిమితం చేయడమైనది దానిని ఈ ఏడాది జనవరి 4 నుండి రోజు గంటలకు పెంచడం జరిగింది. ఈ డ్యూటీ కాలాన్ని పెంచే విషయం గుర్తింపు సంఘమైన నేషనల్ మజ్దూర్ యూనియన్ కు ముందుగానే తెలుసు. అయినా ఈ ప్రమాదకరమైన మార్పును వ్యతిరేకించటానికి కార్మికులందరినీ ఐక్యంచేసి, కార్యక్రమం యివ్వ

డానికి అది ప్రయత్నించలేదు. మచిలీపట్నం డిపోలో సి.ఐ.టి.యు. అనుబంధసంస్థయైన స్టాఫ్ అండ్ వర్కర్స్ ఫెడరేషన్ చొరవ తీసుకొని అందరినీ ఐక్యంచేసి ప్రతిఘటించుటకు పూనుకొన్నది.

ఎ.ఐ.టి.యు.సి. అనుబంధ సంస్థయైన ఎంప్లాయిస్ యూనియన్ యితర యూనియన్లతో ప్రమేయం లేకుండా 10 కోర్కెలను పెట్టి 9వ తేదీ నుండి విజయవాడ డివిజన్ లో సమ్మెకు పిలుపిచ్చింది. మజ్దూర్ యూనియన్ జీతాల పునర్నిర్ణయం కొరకు నిర్దిష్టమైన ప్రతిపాదనలను పెట్టకుండా తాత్కాలిక భృతి ఇవ్వబడాలనీ, కొందరిని ట్రాన్స్ ఫర్ చేయాలనీ, ఇటువంటి 40 కోర్కెలను పెట్టి రాష్ట్ర వ్యాప్తంగా 13వ తేదీనుండి వర్క్-టూ-రూల్ ఉద్యమం ప్రారంభించాలనీ, 24వ తేదీ తరువాత ఎప్పుడైనా రాష్ట్రమంతటా సమ్మె చేయాలనీ పిలుపుయిచ్చింది.

ఈ రెండూకూడా ఇప్పుడు ముందుకు వచ్చి కూర్చున్న డ్యూటీకాలాల సమస్యను ప్రక్కదోవను పట్టించేవే. కార్మికులను ఐక్యపరచుటకు మారు వారి ఉద్యమాన్ని మరింత చీల్చేవే. కాబట్టి రీజనల్ లెవెల్లో ఫెడరేషన్ ప్రతిపాదనపై మూడు సంఘాలూ ఐక్యకార్యాచరణ కమిటీ నేర్పర్చి రాత్రిడ్యూటీ కాలాన్ని గురించి, అప్పటికే వివాదంగా పరిణమించి ఆందోళనసాగుచున్న వర్క్ షాపు ఇన్స్పెంటివ్ ను గూర్చి ఉద్యమాన్ని సాగించుటకు నిర్ణయించడమైనది. గుర్తింపు సంఘమైన మజ్దూర్ యూనియన్ సంఘ ప్రతినిధి సమావేశకర్తగా వ్యవహరించారు. విజయవాడ రీజియన్ లో వర్క్-టూ-రూల్ ఉద్యమం ముమ్మరంగా సాగుతున్న సమయంలో ఎంప్లాయిస్ యూనియన్ తొటికార్మిక సంఘాలకు కూడా మేనేజిమెంటు పెట్టిన షరతులకు ఒప్పుకొని ఉద్యమం నుండి తప్పుకొన్నది. మార్పు సాధించినదల్లా విజయవాడ డ్రైవరు తిరుగు ప్రయాణంలో మధ్యాహ్నం 2 గంటలుగాక 4 గంటలకు హైదరాబాదు నుండి బయలుదేరడం.

విజయవాడ రీజియన్ లోని ఐక్య కార్యాచరణ కమిటీ దీని నామోదించలేదు. ఎంప్లాయిస్ యూనియన్ ప్రతినిధి కూడా ఛార్జ్

మారేంతవరకూ, వర్క్ షాపు సమస్య తేలేంత వరకూ ఉద్యమాన్ని కొనసాగించాలన్నాడు. కానీ, రీజనల్ మేనేజరు కోర్కెలను అంగీకరించకపోవడంతో తమ పైనాయకత్వం నిర్ణయమంటూ ఉద్యమాన్ని తమవంతుకు విరమింపజేశాడు. వారి సభ్యులు డబల్ డ్యూటీలు కూడ చేయమొదలెట్టారు.

ఎంప్లాయిస్ యూనియన్ నిష్క్రమణ వల్ల ఉద్యమం నడుములు విడిగినవి.

ఎంప్లాయిస్ యూనియన్ పోయినా ఫెడరేషనూ, మజ్దూర్ యూనియన్ నూ ఉద్యమాన్ని సాగించబూనుకున్నవి. 17వ తేదీన ఫెడరేషన్ ప్రధాన కార్యదర్శి, విజయవాడ రీజియన్ ఉపాధ్యక్షుడూ, ఛీఫ్ పర్సనల్ మేనేజర్ తో జరిపిన చర్చలూ, 18వ తేదీన గౌరవాధ్యక్షులు, మేనేజింగ్ డైరెక్టరుతో జరిపిన చర్చలూ ఫలితనందున 19వ తేదీన జరిగిన ఫెడరేషన్ ఆఫీసు బేరర్ల సమావేశం ఉద్యమాన్ని కొనసాగించుటకే నిర్ణయించింది. రాత్రి డ్యూటీ కాలం, వర్క్ షాపు సమస్యలకే పరిమితమై విజయవాడ రీజియన్ లోనే ఉద్యమాన్ని సాగించుటకు మజ్దూరు యూనియన్ ను కలిసి రమ్మని కోరింది.

కానీ తమ 40 కోర్కెలకొరకు సాగుతున్న రాష్ట్రవ్యాప్త ఆందోళనలోనూ, జరగబోయే రాష్ట్రవ్యాప్త సమ్మెలోనూ జేరవలసిందిగా మజ్దూర్ యూనియన్ ఫెడరేషన్ ను కోరింది. ఫెడరేషన్ యిందుకు అంగీకరించలేదు. ఒక నిర్దిష్ట సమస్యపై బయలుదేరిన ఆందోళనను దానికే పరిమితం చేయాలిగానీ 'కలిపికొట్టరా కావేటిరంగా' అన్నట్లు యితర కోర్కెలను కూడా చేర్చి ఉద్యమాన్ని సాగించటం సరైన ఎత్తుగడ కాదన్నది.

మజ్దూర్ యూనియన్ ఏ సమ్మె కమిటీని ఏర్పర్చలేదు. సమ్మె ఫండును ప్రోగ్రెస్ చేయలేదు. కార్మికులను ఐక్యపర్చుటకు ప్రయత్నించలేదు. ముఖ్యంగా పబ్లిక్ సానుభూతి సహకారాలను సంపాదించుటకు ఏ ప్రయత్నమూ చేయలేదు. ఇవేమీ లేకుండా గాలిలో దీపం పెట్టి దేవుడా నీదేభారం అన్నట్లు సమ్మెకు పిలుపిచ్చి లెబర్ డిపార్టుమెంటు పైనా, మంత్రి పైనా ఆధారపడడం ఉద్యమ సర్వహణ పద్ధతి కాదన్నది ఫెడరేషన్.



కప్పుడు మజ్దూర్ యూనియన్ నాయకులకు తెలియజేయటం జరిగింది. కానీ ఏమీ చెప్పకుండా, చెయ్యకుండా మజ్దూర్ యూనియన్ 25 వ తేదీ అర్ధరాత్రి మేనేజిమెంట్ తో ఒక ఒప్పందాన్ని చేసుకుని తన ఉద్యమాన్ని విరమించుకున్నది. సమైక్యతను కూడా ఉపసంహరించుకున్నది. ఎంప్లాయిస్ యూనియన్ 14వ తేదీన చేసుకొన్న ఒప్పందాన్నే ఇదీ అంగీకరించింది. 300బదులు 325మంది క్యాజువల్ కార్మికులను రెగ్యులరైజ్ చేయటమే ఈరెండు ఒప్పందాలలోని తేడా.

మజ్దూర్ యూనియన్ కూడా ఉద్యమం నుండి జారిపోయిన పిమ్మట ఫెడరేషన్ కూడా ఉద్యమాన్ని ఉపసంహరించక తప్పలేదు. ఆందోళనకు కారణమైన సమస్య, ఎక్కడ వున్నావే గొంగళి అంటే పేసినచోటనేవున్నానన్నట్లయింది.

ఈ ఆందోళన ఎన్నో గుణపాఠాలను నేర్పుతుంది. కార్మికుల వర్గ ఐక్యత లేకుండా ప్రజల, ప్రజాతంత్ర శక్తుల, యితర ప్రజా సంఘాల మద్దతు లేకుండా ఏ ఉద్యమమైనా జయప్రదం గావటం కష్టం. ఈ ఐక్యతను సాధించడంగాక ఎదుటి యూనియన్ పై తన ఆధిక్యతను సాధించుకోవాలనే కాంక్షతోనే యూనియన్లు వ్యవహరించినంతకాలం ఏ ఉద్యమమూ జయప్రదంగా సాగించబడజాలదు సరికదా యిటువంటి వైఖరి మేనేజిమెంటుకే ఉపయోగపడగలదు. కార్మికుల పోరాటాన్ని నిర్వీర్యము చేయడానికి ప్రభుత్వమూ, మేనేజిమెంటూ అనేక ఉపాయాలను కనిపెట్టాయి. కార్మికులూజక్రియ చైతన్యం, దృఢమైనఐక్యత, ప్రజల, ప్రజాసంఘాల, ప్రజాతంత్ర శక్తుల క్రియాశీలమైన తోడ్పాటువుంటేనే యీ ఉపాయాలను భగ్నం చేసి ఉద్యమాన్ని జయప్రదంగా సాగించగలుగుతాం.

జీతాల వున్నర్థయంకొరకై ఆర్. టి. సి. కార్మికవర్గం కృషి చేయవలసిన అవసరం వున్నది. అవసరమైతే ఉద్యమాలను కూడా నిర్వహించవలసి వున్నది. కాబట్టి ఆర్.టి.సి. కార్మికులు యిప్పుడు జరిగిన ఉద్యమాన్ని జాగ్రత్తగా సమీక్షించగలరని, గుణపాఠాలు నేర్వగలరని ఆశిస్తున్నాను.

—నందూరి ప్రసాదరావు,  
గౌరవాధ్యక్షులు, ఎ.పి.ఎస్.ఆర్.టి.సి.  
స్టాఫ్ అండ్ వర్కర్స్ ఫెడరేషన్

## నోటీసు యిస్తేనే చాలదు తొలగింపుకు కారణం చెప్పాలి

ఒక వుద్యోగిని తొలగించడానికి అందుకు దారితీసిన కారణాలు చెప్పాలని, ముందుగా నోటీసుగాని, మూడునెలలు జీతముగాని ఇచ్చి నంతమాత్రాన సరిపోదని ఆంధ్రప్రదేశ్ హైకోర్టు తీర్పు చెప్పింది.

సర్వీసు నిబంధనలను రాజ్యాంగం ప్రసాదించిన ప్రాథమిక హక్కులతో జతచేసి చూడాలేతప్ప అలా చేయనట్లయితే రాజ్యాంగ వ్యతిరేక మవుతుందని పేర్కొన్నారు.

అడ్మినిస్ట్రేటివ్ స్టాఫ్ కాలేజీ వుద్యోగిని ఒకరిని వైస్ చాన్సలర్ తొలగించినసందర్భంగా ఆయన దాఖలు చేసుకొన్న రిట్ పిటిషన్ పై ఆ హైకోర్టు పై విధంగా తీర్పు చెప్పింది.

సర్వీసు నిబంధనల్లో ఏమైనా వుండనీ యండి ప్రభుత్వోద్యోగిని సరైన కారణాలు చూపకుండాను, నోటీసుయిచ్చి విచారణ జరపకుండాను తొలగించరాదని స్పష్టం చేసింది.

ప్రతిష్ట కలిగిన అడ్మినిస్ట్రేటివ్ స్టాఫ్ కాలేజీ లాంటి సంస్థ మోడల్ ఎంప్లాయిర్ గా వుండవలసిందిపోయి తన సభ్యులైన ఉద్యోగికి అన్యాయం జరిగిందనే తీవ్ర మనస్తాపం కలిగించటం దురదృష్టవశాత్తూ అని కోర్టు తన తీర్పులో పేర్కొన్నది.

## ఫిబ్రవరి 21 డి. ఎ. డే

ప్రభుత్వరంగ పరిశ్రమల కార్మికులకు డి. ఎ. రేటు పెంచేవిషయంలో ప్రభుత్వ ప్రతినిధులు, పరిశ్రమల యాజమాన్యం ప్రతినిధులు డి. ఎ. కమిటీలో పేచీకోరు వ్యవహారం జరుగుతున్నదని, వారి వైఖరికి నిరసనగా ప్రభుత్వరంగ పరిశ్రమలన్నింటా కార్మికులు ఫిబ్రవరి 21న డి. ఎ. పెంచే కోర్కెలదినంగా పాటించవలెనని కూడ య్.సి.సి. కమిటీ నిర్ణయించింది.

ఆ రోజున పోస్టల్ ద్వారా, కరపత్రాలు పంపటంద్వారాను, ఊరేగింపులు, సభలు జరపటం ద్వారాను, బ్యాడ్జీలు ధరించి తమ నిరసనను తెలిపాలని కోరింది.

ఇకమీదట జరిగే డి. ఎ. కమిటీలో పరిష్కారం కుదరనట్లయితే ప్రత్యక్ష కార్యాచరణకు దిగటం తప్ప మరొక మార్గంలేవనికమిటీ ప్రభుత్వాన్ని హెచ్చరించింది.

అందువల్ల మొత్తం ఉద్యమమే దెబ్బ తిన్నది. ఏవో మూడు నాలుగు డిపోలు మినహా యిస్తే మజ్దూర్ యూనియన్ కు బలమున్న అన్ని డిపోల్లోనూ అత్యధికసర్వీసులు తిరుగుతూనే వున్నవి. ఈ పరిణామాలను నిరోధించగల శక్తి ఫెడరేషన్ కు లేకపోయింది.

విజయవాడ రీజియన్ లోగాని, మజ్దూర్ యూనియన్ నాయకత్వాన రాష్ట్రమంతటాగానీ సాగే ఉద్యమాన్ని నిర్వీర్యంచేయడానికి మేనేజిమెంటు అన్ని మార్గాలను అనుసరించింది. దారుణమైన అత్యవసర సర్వీసుల నిర్వహణ చట్టాన్ని ప్రయోగించింది. అరెస్టులకు కావలసిన సరంజామాను సిద్ధం చేసింది. కొందరిని అరెస్టు చేయించింది. పెంపరరీ సర్వీసుల వారిని వందల కొలదీ తొలగించింది. పర్మినెంటు కార్మికులను కూడా కొన్ని చోట్ల తొలగించింది; లేదా డి-ప్రమోట్ చేసింది. లై సెన్సువున్న క్లీనర్లను డ్రైవర్లుగా ఉపయోగించింది. ఎంప్లాయిస్ యూనియన్ సభ్యులచే డబల్ డ్యూటీలు చేయించింది. క్రొత్తవారిని తాత్కాలికంగా రిక్రూట్ చేసుకోవటం మొదలెట్టింది. ఆఖరుకు కార్పొరేషనును 7గా చీల్చడానికి ఆలోచిస్తున్నట్లు ప్రభుత్వం ప్రకటించింది.

ఎంప్లాయిస్ యూనియన్ దిగజారుడు వైఖరివల్లా, గాలిలో సాము చేసే మజ్దూర్ యూనియన్ వైఖరివల్లా ఏర్పడ్డ పరిస్థితిని దృష్టిలో పెట్టుకొని ఇక ముందు ఉద్యమాన్ని ఎలా సాగించాలా అనే సమస్య ఎదురైంది. అందుకై ఆఖరి ప్రయత్నంగా ఫెడరేషన్ గౌరవాధ్యక్షులు 25వ తేదీన ఆర్. టి. సి. మేనేజిమెంటుతో చర్చలు జరిపారు. కనీసం రూప్ సర్వే జరిపేవరకూ రాత్రి డ్యూటీ కాలంలో మార్పును ప్రవేశపెట్టవద్దని లేదా చట్టప్రకారం అరగంట రెస్టు యివ్వమని, ఇటువంటి ప్రతిపాదనలు కొన్ని చేశారు. కానీ వీటిని మేనేజిమెంటు అంగీకరించక కొత్త డ్యూటీ కాలాలను అమలుజరుపుతూవుంటే కొంతకాలం తర్వాత ఆలోచించవచ్చుననీ, గ్యారంటీలో లైటింగు, ఇతర సదుపాయాలను పెంచగలమనీ, వర్క్ షాపు సమస్యను చీఫ్ మెకానికల్ ఇంజనీరు పరిశీలించి రిపోర్టు పంపిన తర్వాత పరిశీలించవచ్చునని చెప్పింది. దీనిని గురించి ఆలోచించుటకు ఫెడరేషన్ కార్యవర్గ విస్తృత సమావేశాన్ని 27వ తేదీన వేయటం జరిగింది. ఈ విషయాలను ఎప్పటి



# విద్యుత్ కార్మిక సంఘాల అఖిలభారత ఫెడరేషన్

## నిర్మాణం : త్రివేంద్రం మహాసభ నిర్ణయం

విద్యుచ్ఛక్తి ఉద్యోగుల సంఘాల ప్రథమ మహాసభ త్రివేంద్రంలో జనవరి 14, 15, 16 తేదీలలో జరిగింది. ఈ మహాసభలో సి. ఐ. టి. యు అధ్యక్షుడు కామ్రేడ్ బి.టి. రణదివే 14వ తేదీన ఉపన్యాసం చేశారు.

విద్యుత్ శక్తి ఉద్యోగులు సమాజానికి అత్యవసరమైన పనిలో నిగమమై వున్నారంటూ వారికిగల గురుతరబాధ్యతలను శ్రీ రణదివే గుర్తుచేశారు. ఈ ఉద్యోగులకు సమైక్యమైన ప్రభుత్వం నిరాకరిస్తోందని, ప్రజలనుండి వీరిని దూరంచేసి ఒంటరిగాళ్ళను చేస్తోందన్నారు. కాబట్టి ప్రజానీకంతో మైత్రిని నెలకొల్పుకొంటూ ప్రభుత్వ మనుసరించే కార్మిక వ్యతిరేక విధానాలను ప్రతిఘటించాల్సివుందన్నారు ఈ మహాసభ విద్యుత్ కార్మికుల పోరాట చరిత్రలో ఒక మైలురాయిగా నిలిచిపోతుందన్నారు శ్రీ రణదివే.

పశ్చిమబెంగాల్, త్రిపుర, అస్సాం, మహారాష్ట్ర, బీహార్, తమిళనాడు, రాజస్థాన్, మధ్యప్రదేశ్, ఢిల్లీ, హర్యానా, పంజాబ్, కేరళ, పాండిచ్చేరి రాష్ట్రాల నుండి మొత్తం 210 మంది ప్రతినిధులు మహాసభకు హాజరయ్యారు.

మహాసభ చేసిన ముఖ్యమైన నిర్ణయాల్లో ఒకటి యుద్ధానికి వ్యతిరేకంగా, శాంతికి అనుకూలంగా బలమైన ఉద్యమాన్ని నిర్మించడం. బొగ్గుధరను 25 శాతం పెంచుతూ కేంద్ర ప్రభుత్వం చేసిన నిర్ణయాన్ని ఖండిస్తూ పెంచిన ధరను ఉపసంహరించాలని చేసిన తీర్మానం రెండవది.

కామ్రేడ్ ఇ బాలాసంధన్ అధ్యక్షులుగా, జానకిరామన్ ప్రధాన కార్యదర్శిగా, మొత్తం 11 మంది ఆఫీసు బేరర్లుగాను, 29 మంది కార్యవర్గ సభ్యులుగాను మొత్తం 40 మందితో కార్యవర్గం ఎన్నుకోబడింది.

మహాసభ అనంతరం జనవరి 15న గాంధీ పార్కు మైదానంలో బ్రహ్మాండమైన బహిరంగసభ జరిగింది. శ్రీయుతులు బి. టి. రణదివే, బాలాసంధన్, జానకిరామన్, వి. పి. చింతగిరీ ప్రసంగించారు.

మహాసభకు పూర్వం ఒకరోజు ముందు 13వ తేదీన గోష్టి జరిగింది. విద్యుదుత్పత్తి పరిశ్రమలో సంక్షోభంమీద పలువురు ప్రముఖులు ఉపన్యాసాలిచ్చారు. ఒక చిత్ర ప్రదర్శన కూడ ఏర్పాటు చేయబడింది. పశ్చిమ బెంగాల్ కేరళ రాష్ట్రాల నుండి శాకాకారులు ప్రదర్శనలిచ్చారు.

తలసరి విద్యుత్ సప్లయలో భారతదేశం కట్టకడపట వున్నదని తీర్మానం విమర్శించింది. 82 శాతం కుటుంబాలకు విద్యుత్ సప్లయ అందించాల్సి వుంది. పంచవర్ష ప్రణాళికలో వేటిలోను అనుకున్న లక్ష్యాలు సాధించబడలేదు రివ ప్రణాళికలో కూడ అనుకున్నదాంటో 70 శాతానికి మించి పూర్తికాదు. మనకున్న వనరులను ఉపయోగపెట్టుకోలేక పోవటం సిగ్గుచేటు. సరైన అవగాహన లేకుండా నిర్మించిన ధర్మల్ పవర్ స్టేషన్లు అనేక చిక్కులను ఎదుర్కొంటున్నాయి.

నిరంకుశాధికార వర్గం, విద్యుత్ బోర్డులను నడిపే లంచగొండి పాలకవర్గం మొత్తం విద్యుత్ రంగాన్ని భ్రష్టు పట్టిస్తున్నారు.

ఈ కిలక రంగంలో పనిచేసే 7 లక్షల మంది ఉద్యోగులను సంప్రతించటంకాని, వారు చెప్పేది వినుటం కాని ఎన్నడూ జరగలేదు. కాబట్టి తీర్మానం ఈ క్రిందివిధంగా కోరింది. \* ప్రస్తుత విద్యుత్ పాలసీని మార్చివేసి 10 ఏండ్లలో రెట్టింపు ఉత్పత్తి చేసేటట్లు కార్యక్రమం వెయ్యాలి. \* పరిశోధన కార్యక్రమం పటిష్టంగావించి స్వంతకాళ్ళపై నిలబడేట్లు చూడాలి. \* రాష్ట్రాలతో సంప్రతించి నేషనల్ గ్రిడ్ ను ఏర్పాటు చేయాలి. \* గృహవసరాలకు, వ్యవసాయానికి, చిన్న పరిశ్రమలకు రాయితీలుకల్పిస్తూ రేట్లను సవరించాలి. \* వీలైనంత త్వరలో అన్ని గ్రామాలకు విద్యుత్తు సప్లయ చేయాలి. \* విద్యుత్ సప్లయ శాసనాన్ని సవరించి, అధికార కమిటీలోను, ఎలక్ట్రిసిటీ బోర్డులోను కార్మికులకు ప్రాతినిధ్యం యివ్వాలి. \* విద్యుత్ ఉద్యోగుల జీతభత్యాలు, మొదలగు సర్వీసు నిబంధనలు మార్చి దేశ

మంతటా పెంచాలి. ఎలక్ట్రిసిటీ బోర్డుల, తదితర అధికారుల దయాధర్మాలకు వీరిని వదలరాదు.

\* క్యాబువల్, యన్. యం. ఆర్., షర్టు చార్జిడు కార్మికులందరిని ఖాయం చేయాలి. శాశ్వత పనులకు వీటిని కాంట్రాక్టర్ల ద్వారా చేయించరాదు. ఇప్పుడున్న ఖాళీలన్నింటినీ భర్తీచేయాలి.

\* ఉద్యోగావకాశాలను హరించివేసే ఆటోమేషన్ యంత్రాలను గాని, కంప్యూటర్లను గాని విద్యుత్ రంగంలో ప్రవేశపెట్టరాదు.

\* విద్యుత్ రంగంలో పనిచేసే ఉద్యోగులందరికి పూర్తి ట్రేడ్ యూనియన్ హక్కులు గ్యారంటీ చేయాలి. తననుగుణంగా స్టాండింగ్ ఆర్డర్లను సవరించాలి.

ఈ కోర్కెల పరిష్కారానికి ప్రభుత్వం తగుచర్యలు తీసుకోవాలని మహాసభ ప్రభుత్వాన్ని అర్థించింది. ఫెడరేషన్ బ్యానర్ క్రింద విద్యుత్ కార్మికులందరూ చేరాలని విజ్ఞప్తి చేసింది.

మార్చి 19 నుండి 25 వరకు వారం రోజులపాటు కోర్కెలను ప్రచారంచేస్తూ ప్రజల సహకారాన్ని, విద్యుత్ కార్మికులందరి సహకారాన్ని పొందాలని పిలుపుయిచ్చింది.

**పార్లమెంటువద్ద ప్రదర్శనకు తయారుకండి :**

**యన్. సి. సి. తమిటి పిలుపు**

నేషనల్ కాంపెయిన్ కమిటీ (ఎన్.సి.సి.) న్యూఢిల్లీలో జనవరి 28వ తేదీన సమావేశమై ఏప్రిల్ 19న పార్లమెంటు ఎదుట ప్రదర్శన జరపటానికై యిప్పటినుండే సన్నాహాల చేసుకోవలసిందంటూ కార్మికులందరికీ విజ్ఞప్తి చేసింది. 1983 ఆగస్టు 21వ తేదీన ఢిల్లీలో జరిగిన యన్.సి.సి. సదస్సు ఈ ప్రదర్శన విషయమై తీర్మానం చేసిన సంగతి పాతకలకు తెలిసినదే. యన్.సి.సి. రెండవ సదస్సు రూపొందించిన కోర్కెలను కార్మికుల్లో విగ్రహ ప్రచారం చేయాలని కోరింది.

**“వర్కింగ్ క్లాస్”**

**చ ద వ ం డి !**

**చ ది వి ం చ ం డి**



# ప్రస్తుత ఆర్థిక సంవత్సరంలో ప్రగతి

—కె. కె. డి. హనుమంతరావు

ప్రస్తుత ఆర్థిక సంవత్సరంలో 10 మాసాలు గడిచిపోయాయి. ఈ సందర్భంలో ఈ సంవత్సరం బడ్జెటులో ప్రతిపాదించిన ఆర్థిక విధానాలు ఎంతవరకు సఫలమైనాయో పరిశీలించటం అవసరం.

మన ప్రధానమంత్రి, ఆర్థికమంత్రి దేశ ఆర్థిక వ్యవస్థ ఆరోగ్యం బాగున్నదనీ, ఇంకా మెరుగవుతోందని ప్రకటనలు చేస్తున్నారు. భవిష్యత్తు చాలా ఆశాజనకంగా వుందని వాదిస్తున్నారు. తమ వాదనలు సమర్థించటానికి అంకెలు వుదహరిస్తున్నారు.

అయితే వాస్తవ పరిస్థితి, అనుభవం గణాంకం వెళ్లకు, పదజాల మాయాజాలానికి అతీతంగా వున్నది.

గత పార్లమెంటు సమావేశంలో చర్చకు సమాధానమిస్తూ ఆర్థికమంత్రి, ధరలరంగంలో స్థిరత్వం నెలకొన్నదని చెప్పారు. ఈ సంవత్సరం బడ్జెటుకు పూర్వం సమర్పించిన ఎకనామిక్ సర్వేలో “1982-83 వ సంవత్సరంలో ధరలు చాలామటుకు స్థిరపడతాయ”ని పేర్కొన్నారు.

ఏప్రిల్ '82 లో వినిమయ ధరల సూచి (1960=100) 459 పాయింట్లు వుంటే సూచి '83 నాటికి 502 కు పెరిగింది అంటే 43 పాయింట్లు పెరిగింది. అదే కాలంలో దోకు వరల సూచి 276.5 పాయింట్ల నుంచి 294.5 పాయింట్లకు పెరిగింది. ఈ ఏడాది ధరలు ఘోర విజృంభించాయి. ఏప్రిల్ '83 లో వినిమయ ధరల సూచి 503 నుంచి అక్టోబరు 83 లో 558 కి పెరిగింది 6 నెలల వ్యవధిలో 55 పాయింట్లు పెరిగింది. ధరల సమాచార సేకరణలోను, ప్రభుత్వం వెళ్లకులోను అనేక లోపాలు, అక్రమాలు, మోసాలు వున్నప్పటికీ, ధరల పెరుగుదల వాస్తవాన్ని మరుగుపరచలేక పోయాయి. గ్రామాలలోని స్థానిక మార్కెట్లలో ప్రజలు అనేక మోసాలను చూస్తున్నారు. ఈ వాస్తవం ప్రభుత్వం కళ్లలో కనపడదు. దోకు ధరలపై చిల్లరలకు విపరీతమైన వ్యత్యాసం వుంటుంది.

శావులు, కమిషన్ ఏజెంట్లు దీనివలన గురవుతున్నారు. ఈ విషయం కూడా

ప్రభుత్వం కళ్లలో కనపడదు. అయినా ధరల పెరుగుదలలో వాస్తవాన్ని ప్రభుత్వం వెళ్లకు మరుగుపరచలేక పోయాయి. ప్రజలు విపరీతమైన ధరల పెరుగుదలతో అనేక కష్టాలు అనుభవిస్తూ ఉక్కిరి బిక్కిరి అవుతుంటే ప్రభుత్వం మాత్రం ధరలు అదుపులో వున్నాయని ప్రకటిస్తోంది.

పారిశ్రామిక ఉత్పత్తి ఈ సంవత్సరం తగ్గిపోయింది. అది 2.5 శాతం మాత్రం వుండవచ్చును. ఏవిధంగానూ ఇది నిరుత్సాహం కలిగించే విషయం. ఎకనామిక్ సర్వే 1982-83 లో భారత పరిశ్రమల్లో వుత్పాదక శక్తి వినియోగం చాలా తక్కువ అని పేర్కొన్నారు సగటు మానవుడి కొనుగోలు శక్తి అతి తక్కువగా వున్న మనదేశంలో పారిశ్రామిక వస్తువులకు గిరాకీ తక్కువ. అందువలన ఇటువంటి పరిస్థితి ఏర్పడటంలో ఆశ్చర్యమేలేదు. ఈ రంగంలో మార్పేజీ జరగలేదు. మార్పేజీ ఆలోచన లేదు. మార్పు తీసుకురావటానికి ప్రభుత్వం ఇష్టపడదు. అందుకనే మూతపడే మిల్లుల సంఖ్య పెరిగింది. రాబోయే బడ్జెటు నాటికి మూతపడే మిల్లుల సంఖ్య ఇంకా పెరుగుతుంది భవిష్యత్తులో కర్షకాలను నిర్దేశిస్తూ ఎకనామిక్ సర్వే 1982-83 లో ఈ విధంగా పేర్కొన్నారు.

“అనేక పరిశ్రమల్లో ఉత్పత్తి సామర్థ్యం స్థాయి ఇంకా తక్కువగానే వున్నది. పారిశ్రామిక వస్తువుల ధరలు చాలా ఎక్కువగా వున్నాయి. ఏ కొద్ది మందికో తప్ప చాలా మందికి అందుబాటులోలేవు. విదేశ వ్యాపార వాతావరణం అనుకూలంగా లేదు. నాణ్యత విషయంలోను, ధరల విషయంలోను విదేశ వ్యాపారంలో మనం పోటీ చేయలేకుండా వున్నాము.”

ఆహార వస్తువులు బ్రహ్మాండంగా పెరిగాయని ప్రభుత్వం ప్రచారం చేసుకుంటోంది కాని, ఆహార నిల్వ పెంచే మిషన్ 5 మిలియన్ టన్నుల ఆహారధాన్యాలు దిగుమతి చేసుకునే ప్లాన్ ఏర్పడింది. ఆహారధాన్యాల ఉత్పత్తి గురించి ఆసక్తికరంగా అంకెలు చదివితే సామాన్యభారతీయుడి కడుపునిండదు. ఆహారధాన్యాల తరసరి వాడకం 1978లో

4682 గ్రాములు, 1979లో 474.5 గ్రాములు వుండగా 1982లో 454.1 గ్రాములకు తగ్గిపోయింది. ఆహారం నేడున్నంత ప్రపంచంగా ఎన్నడూలేదు. ఆర్థిక సంవత్సరం చివరి భాగంలో కూడా పరిస్థితి మెరుగయ్యే సూచనలేదు. రూపాయి విలువ రోజురోజుకీ తగ్గుతోంది. అది పడ్డెనిమి పైసలున్నట్లు అంచనా. కాని ద్రవ్యోల్పణం అదుపులో వుందని చెప్పటానికి ఆర్థిక మంత్రికి యీ వాస్తవం ఆటంకం కాలేదు. 1983 ఏప్రిల్ నాటికి రిజిష్టరు చేసుకున్న నిరుద్యోగుల సంఖ్య 2,01,99,000 కు చేరుకుంది. ఎగుమతుల ప్రోత్సాహం వలన మన కష్టాలు అధికమవుతున్నాయి. ఎగుమతులకన్నా దిగుమతులు అధికమై మన వనరులపై భారం ఎక్కువవుతోంది. 1982-83 ఎకనామిక్ సర్వే ప్రకారం “ఎగుమతి దిగుమతి వ్యాపారంలో మనం చెల్లించవలసిన మొత్తం 1982-83 లో అధికమైంది.” 1980-81 లో వ్యాపారం లోటు 5813 కోట్లు కాగా 1981-82 లో 5841 కోట్ల రూపాయలు. (ఇది తాత్కాలికం వెళ్లకు) ఎగుమతుల మూలకంగా ఆర్థికాభివృద్ధి సాధించే విధానం ఎలా విఫలమైందో పేరే చెప్పనవసరం లేదు. ముడిసరుకుల ఎగుమతి ప్రోత్సహించటానికి మనం ప్రయత్నించాం, ప్రతి ఏడాది రాయితీలు, ప్రోత్సాహకాలు, సబ్సిడీలు అధికం చేయాలి. దీంతో మన చర్యల్లో తీవ్రమైన లోటు ఎదుర్కొంటున్నాము. పెట్టుబడి దారీ దేశాలు ఇతరదేశాల సరుకుల దిగుమతిని అరికట్టటానికి, తమ మార్కెట్లు రక్షించుకోవటానికి శుంకాలు పెంచి అడ్డుగోడలు పెట్టుకొన్నాయి. అటువంటి పరిస్థితిలో కేరలం వ్యవసాయంమీద ఆధారపడి, వెనకబడి వున్న మన దేశం విదేశీ వ్యాపారంలో గణనీయంగా సంపాదించాలనుకోవడం పగటివల మాత్రమే.

బడ్జెటు ప్రతిపాదనలపై చర్చలు జరిగేటప్పుడు ప్రభుత్వం, పరిశ్రమలలో మాంద్యం తగ్గించటానికి సర్వరచర్యలు తీసుకుంటామని ప్రకటించింది డిసెంబరు 1979 నుంచి 1982 చివరివరకు గల కాలంలో మూతపడిన మిల్లుల సంఖ్య 22,366 నుంచి 28,360 కి పెరిగింది. ఇందులో 422 పెద్ద పరిశ్రమలకు బాంకులు







*With the Best Compliments from*

**K. J. CHAKO STRUCTURAL STEEL WORKS  
AND  
SUB-CONTRACTORS**

1. K. N. CHANDRAM
2. VIDYADHARAN
3. RAGHAVAN
4. GEORGE KUTTY
5. THOMAS (K. T. C.)



**RAVADA**

VISHAKHAPATNAM STEEL PROJECT

**VISHAKHAPATNAM**



# ఐ.యల్.టి.డి. కార్మికుల వేతనాలు పెంపు

ఐ.యల్.టి.డి. కంపెనీ మేనేజిమెంటుకు, ఆంధ్రప్రదేశ్ ఐ. యల్. టి. డి. కంపెనీ వర్కర్స్ ఫెడరేషన్ కు మధ్య ది.8-2-1894న లేబర్ కమిషనరు సమక్షంలో జరిగిన ఒప్పందముద్వారా ఐ యల్.టి.డి లో పనిచేస్తున్న కార్మికుల వేతనాలు పెంపు చేయబడ్డాయి.

ఫెడరేషన్ అందజేసిన డిమాండ్లపై జరిగిన చర్చల సందర్భంగా మేనేజిమెంటు 1983 డిశెంబరు 6న పార్శ్వశామిక వివాదాల చట్టం శెక్షన్ 9ఎ క్రింద 1983లో కార్మికులు పొందుచున్న వేతనాలను 1984 జనవరి 1 నుండి 4వ వంతు తగ్గించుతూ పొగాకు పరిశ్రమలో కార్మికులకు రాష్ట్ర ప్రభుత్వం నిర్ణయించిన వేతనాలనే చెల్లించుతానని నోటీసులు జారీచేసింది. అంటే పురుషులకు రు 14.08ల నుండి రు 11.35లకు, స్త్రీలకు రు 13.58ల నుండి రు.10.12లకు తగ్గించాలని వూసుకుంది.

వేతనాలు తగ్గిపు నోటీసు విరమించుకుంటేనే చర్చలు సాగిస్తామని ఫెడరేషన్ నాయత్వం మేనేజిమెంటుతో చెప్పి సి. ఐ. టి. యు. నాయకత్వంతో కార్మికశాఖ మంత్రిని కలసి మేనేజిమెంటు చర్యను అరికట్టాలని రిప్రజెంటు చేసింది. దానిపైన లేబర్ కమిషనరు వివాదాన్ని కన్సీలియేషన్ లో 1983 డిశెంబరు 23న అడ్మిట్ చేశారు. తర్వాత కన్సీలియేషన్ మీటింగులలోను; మేనేజిమెంటుకు, ఫెడరేషన్ కు మధ్య జరిగిన చర్చలలోను మేనేజిమెంటు వేతనాల తగ్గిపు ప్రతిపాదనలు విరమించి వేతనాల పెంపుకు అంగీకరించింది. ఫిబ్రవరి 7, 8 తేదీలలో లేబర్ కమిషనరు ఎదుట జరిగిన చర్చల ఫలితంగా ఒప్పందము కుదిరింది.

ఒప్పందము ఫలితంగా దినసరి వేతనాలపైన ఉన్న పర్మనెంటు కార్మికులు నెలజీతాల వారిగా మార్చబడి మూడు రకాల స్కేళ్ళలో నిర్ణయించబడ్డారు. గతంతో పొందుతున్న వేతనాల కంటే మూలవేతనం మరియు కరువు భత్యంలో పెంపు కలసి వీరికి నెలకు కనీస పెంపు రు॥ 112/-లు చేయబడింది. సీజనల్ కార్మికులకు మూల వేతనం, కరువు భత్యం కలసి దినసరి వేతనంలో గతం కంటే 1 రూపైన పెంపు ఉంది. గత కరువు భత్యం రేటు ఒప్పందం కాలమంతా కొనసాగుతుంది. ఇంక్రి

మెంటు వుంటాయి. కార్మికులలో 20 కేటగిరీల పనులలో ఇదివరకున్న స్పెషల్ అలవెన్సులు పెంచబడ్డాయి. దినసరి బర్తా పెంచబడింది. చట్టరీత్యా చెల్లించబడేవి కాక ప్రకృతి వైపరీత్యాలు సందర్భంగా కార్మికులకు యిచ్చే సహాయం, చనిపోయినపుడు అత్యక్రియలకు ఇచ్చే సహాయం, రిటైరుమెంటు సందర్భంగా యిచ్చే సహాయం పెంచబడ్డాయి. పనిలోఉన్న సమయంలో తీవ్రవ్యాధులకు కంపెనీ ఖర్చులపై ఆసుపత్రులలో చికిత్స పొందుచున్నప్పుడు ప్రయాణ ఖర్చులు గూడా ఇవ్వబడతాయి. పర్మనెంటు కార్మికులందరకు యూనిఫారాలు, అవసరమైన సీజనల్ వారికి గూడా ఇవ్వబడతాయి. కార్మికుల క్రెడిట్ సొసైటీలకు, వెల్ ఫేర్ కేంద్రాలకు, వినిమయ స్టోర్సులకు అవసరమైన సహాయం చేయబడుతుంది. స్టోరేజీ పాయింట్లలో 30 రోజులు పనిచేసిన క్యాజువల్ కార్మికులు క్లాస్ 'బి' గా గుర్తించబడతారు. 1983ఏప్రిల్ 20 సమ్మెకారణంగా కోత కోసిన వేతనాలు తిరిగి చెల్లించబడతాయి.

ఈ ఒప్పందం 1984 ఫిబ్రవరి 1 నుండి 3½ సంవత్సరాలు అంటే 30-6-1987 వరకు అమలులోఉంటుంది. ఈ ఒప్పందానికి వచ్చుటకు ముందు గడచిన 7 నెలల కాలానికి గుడ్విల్ సొమ్ముగా పర్మనెంటు కార్మికులు 400 మందికి ఒక్కొక్కరికి రు. 600/- చొప్పున, 8½ వేలమంది సీజనల్ కార్మికులందరికి ఒక్కొక్కరికి రు. 50/-లు చొప్పున మొత్తం సుమారు 7 లక్షల రూ॥లు వెంటనే చెల్లించబడుతుంది.

ఒప్పందంపై లేబర్ కమిషనరు ఎదుట మేనేజిమెంటు తరపున శ్రీ పి. వి. జె. రాజు, ఐ.ఆర్.యం., శ్రీ ఆర్. సి. శాస్త్రి, ఫెడరేషన్ ప్రెసిడెంటు, శ్రీ జి యస్. బాలాజీదాస్, జనరల్ సెక్రటరీ శ్రీ కొండగుంట వెంకటేశ్వర్లు, ఆఫీసు డేరర్లు శ్రీ శివాలెట్టి ఆంజనేయులు, శ్రీ తేజల గోవిందరెడ్డి, శ్రీ సద్విశ్వ గంగిరెడ్డి, శ్రీ జర్జుల ముసలయ్య, శ్రీ యాదాకోటేశ్వరరావు, శ్రీ పుష్పా సుబ్బారావులు సంతకాలు చేశారు.

1983 లో మూసివేసిన చీరాల ఫ్యాక్టరీ, పర్చూరు డిపో కార్మికులకు గ్రాట్యూటీ, ప్రావిడెంట్ ఫండ్ ఇదివరకే చెల్లించబడ్డాయి.

నష్టపరిహారంగా ఎక్స్ గ్రేషియా క్రింద ప్రతి కార్మికునికి రు. 250లు చొ॥న 6వేల మందికి సంకాంతికి మొత్తం 15 లక్షల రూ॥లు చెల్లించారు. చీరాల ఫ్యాక్టరీలోనూ, పర్చూరు డిపోలోనూ వెరే పరిశ్రమలు పెట్టే ప్రయత్నంలో ఉన్నామని మేనేజిమెంటు చెప్పింది. నేడున్న బ్రాంచీలను ఇప్పుడు మూయుటలను మేనేజిమెంటు లేబరు కమిషనరు ముందు చెప్పింది.

వేతనాల తగ్గిపునోటీసులకు వ్యతిరేకంగా ఆందోళన చేసిన, చర్చలలో దృఢంగా నిలబడి యీ విజయాలను సాధించిన ఫెడరేషన్ నాయకత్వాన్ని (సి. ఐ. టి. యు.), బ్రాంచీ కమిటీలను ఐ. యల్. టి. డి. కార్మికులంతా అభినందిస్తున్నారు.



## సమగ్ర చట్టంకోసం వ్యవసాయ కార్మికుల ఆందోళన

వ్యవసాయ కార్మికులకు కేంద్ర ప్రభుత్వం సమగ్ర చట్టాన్ని తేవాలంటూ వ్యవసాయ కార్మికసంఘాలు యిచ్చిన పిలుపును సరించి జనవరి 20వ తేదీ దేశమంతటా జిల్లా కేంద్రాలలో వ్యవసాయ కార్మికులు ధర్నాలు, బహిరంగ సభలు జరిపారు. ఆంధ్రప్రదేశ్ లో జిల్లా కేంద్రాలన్నింటా ఈ కార్యక్రమం నిర్వహించబడినది ఆయా కేంద్రాల్లోని గ్రేడ్ యూనియన్ల సభ్యులు కూడ యీ కార్యక్రమంలో పాల్గొన్నారు. తమ తమ యూనియన్ల బ్యానర్లతో ఊరేగింపుగా వచ్చి ధర్నా కార్యక్రమానికి మద్దతు ప్రకటించారు. జిల్లా కలెక్టర్లకు మహజర్లు అందచేయబడినాయి.

పశ్చిమగోదావరి జిల్లా కేంద్రం ఏలూరులో 10వేలమంది, ఖమ్మం జిల్లా కేంద్రం ఖమ్మంలో 10 వేలమంది పాల్గొన్నారు. 19 జిల్లాల్లో 22 కేంద్రాల్లో మొత్తం 50 వేల మంది వ్యవసాయ కార్మికులు పాల్గొని ధర్నా కార్యక్రమాన్ని జయప్రదం చేశారు.

సమగ్ర చట్టంకోరకు రాష్ట్ర ప్రభుత్వం కేంద్రానికి సిఫారసు చేయాలని అఖిలభారత వ్యవసాయ కార్మికసంఘ ఉపాధ్యక్షులు శ్రీ యల్. బి. గంగాధరరావు, రాష్ట్ర సంఘ అధ్యక్షులు శ్రీ కొరటాల సత్యనారాయణ ఒక పత్రికా ప్రకటనలో కోరారు.



## వేతనాల్లో కోతకు నిరసన : సింగరేణి కార్మికుల ప్రదర్శనలు

ఒకరోజుసమైక్య ఎసిమిడిరోజుల వేతనం కోతవిధానం అమలుజరుపుతున్నందుకు నిరసనగా సింగరేణి గనికార్మికులు జనవరి 27వ తేదీన వివిధ గనుల కేంద్రాల్లో నిరసన ప్రదర్శనలుజరిపారు. సి.ఐ.టి.యు. అనుబంధ సంస్థ ఆలిండియా కోల్ వర్కర్స్ ఫెడరేషన్ యిచ్చిన పిలుపుమేరకు దేశవ్యాపిత ప్రదర్శనల్లో భాగం యీ నిరసన ప్రదర్శనలు జరిగాయి.

కొత్తగూడెంలో 500 మందితో (వీరిలో 100మంది మహిళలు) ఛీఫ్ మైనింగ్ ఇంజనీరు కార్యాలయం ఎదుట ప్రదర్శన నిర్వహించబడినది. ఎంప్లాయిస్ యూనియన్ అధ్యక్ష కార్యదర్శులు శ్రీయుతులు కె. జార్జి, ఎ. బసవయ్యగార్లు ప్రదర్శకుల నుద్దేశించి ప్రసంగించారు. బ్రిటిష్ సామాజ్యవాదులు రూపొందించిన విధానాలనే కాంగ్రెసు పాలకులు పట్టుకొని వెళ్ళాడుతూ కార్మికుల వేతనాల్లో కోతకోసే విధానాన్ని కొనసాగించటాన్ని ఖండించారు.

మణుగూరు కాలరీస్ కేంద్రంలో 200 మందితో ప్రదర్శన జరిగింది. కాలరీస్ అధికారులకు మహాశురు అందచేసిన అనంతరం యూనియన్ ప్రధాన కార్యదర్శి శ్రీ పన్నా సత్యనారాయణ, బ్రాంచి నాయకుడు శ్రీ ఎ. సత్యనారాయణ ప్రదర్శకుల నుద్దేశించి ప్రసంగించారు.

ఇల్లెందు కాలరీస్ లో కూడా ప్రదర్శన నిర్వహించబడింది యూనియన్ కార్యదర్శులు శ్రీయుతులు పి. రాజారావు, బి.నర్సయ్యగార్లు ప్రదర్శనకు నాయకత్వం వహించారు.

బొగ్గుగనుల మేనేజిమెంటు కార్మికులపై తలపెట్టిన దాడిని వివరిస్తూ వారంపదిరోజులు వివిధ కార్మికపేటల్లోను, షిప్ట్ మీటింగుల్లోను యూనియన్ కార్యకర్తలు ప్రచారం చేశారు.

## సింగరేణి సమ్మె

అక్రమ సమ్మెల్లో పాల్గొన్నారంటూ సింగరేణి బొగ్గుగని కార్మికుల వేతనాల్లో మేనేజిమెంటు కోత తలపెట్టినందున దాడికి నిరసనగా 75 వేల మంది కార్మికులు ఫిబ్రవరి 9, 10 తేదీలల్లో సమ్మెచేశారు. సి.ఐ.టి.యు, ఎ. ఐ. టి. యు. సి. ఐ.ఎన్.టి.యు.సి. యూని

యన్లు జాయింట్ యాక్షన్ కమిటీగా ఏర్పడి దాని ఆధ్వర్యంన సమ్మె నిర్వహించబడినది-

## మౌన విరమణ

ఆంధ్రప్రదేశ్ ముఖ్యమంత్రి జ్యోత్సం ఫలితంగా యాజమాన్యం, కార్మిక సంఘాలు ఒక ఒప్పందానికి రాగలిగాయి. వేతనాల్లో కోతను నిలుపుడల చేసి కక్షసాధింపు చర్యలు తీసుకోబడవు అన్న హామీ మీద సమ్మె విరమించబడినది.

## ప్రధానమంత్రి ప్రకటన పచ్చిమోసం

ధరలను స్థిరంగా వుంచటానికి చర్యలు తీసుకుంటున్నామని ప్రధానమంత్రి ఇందిరా గాంధీ జనవరి 15 న రేడియో ప్రసంగంలో ప్రకటించడం పచ్చిమోసమని సి.ఐ.టి.యు. కార్యదర్శి శ్రీ నృసింగ చక్రవర్తి తీవ్రంగా విమర్శించారు. బొగ్గు, ఉక్కు, పెట్రోలు, రవాణా ఛార్జీలనుపెంచి ఆ విధంగా ధరలను ప్రభుత్వమే పెంచగా ధరల పెరుగుదలవల్ల తక్కువ ఆదాయాలుగల కుటుంబాలు పడే బాధలు తనరు తెలుసునని, వారి ఆందోళనలో రాను భాగం పంచుకుంటాననటం పచ్చి దగా తప్ప మరొకటికాదని ఆయన ఆరోపించారు.

అలాగే ధరల నిలకడకోసమే కొత్తగా ఉద్యోగ నియామకాలు చేయటంలేదని ప్రధాన మంత్రి అనటంవల్ల యిప్పటికే ఆందోళన కరంగావున్న నిరుద్యోగ సమస్య మరింత తీవ్రమవుతుందని ఆయన పేర్కొన్నారు.

ప్రణాళికా ఖర్చు, ప్రణాళికేతర ఖర్చుల్లో కోతపెట్టడంవల్ల నిర్మాణపు పనుల్లోవున్న వెలాదిమంది పనులు పోగొట్టుకుంటారని ఆయన తెలిపారు.

అంతర్జాతీయ ద్రవ్యనిధి నుండి మూడవ వాయిదా అప్పు తీసుకోవటంలేదని చెప్పతూ పైన తెలిపిన చర్యలను ప్రభుత్వం ప్రకటించింది. నిజానికి అప్పు యిచ్చిన సంస్థ విధించిన షరతుల ప్రకారమే ఈ చర్యలు ప్రకటించారు. తన నాలుగేళ్ళ పాలన చివర ఇందిరాగాంధీ చేసిన ప్రకటనలోని మోసాన్ని కార్మికులు, ప్రజలు సరిగా అర్థం చేసికోగలరని సి. ఐ. టి. యు విశ్వసిస్తున్నట్లు శ్రీ చక్రవర్తి ప్రకటించారు.

## ఇతర రాష్ట్రాలలో....

### తమిళనాడు

నెల్లకుప్పంలోని ఇ.ఐ.డి. ఫ్యాక్టరీ కార్మికులు 1984 జనవరి 17 నుంచి సమ్మెలో వున్నారు.

కార్మికులు కోర్కెలపత్రం మేనేజిమెంటుకు అందజేసి సంప్రతింపులకై అర్థించారు కార్మికుల సంఖ్య తగ్గించటానికి అంగీకరిస్తేనే సంప్రతింపులు అనే షరతు పెట్టింది మేనేజిమెంటు. కార్మికులు అంగీకరించలేదు. కార్మికులపై అదనపు పనిభారం వేసి, వేతనాలను స్తంభింపచేసి అదే సమయంలో కొత్తగా కార్మికులను రిక్రూట్ చేసే ప్రయత్నాలకు అసంతృప్తి చెందిన కార్మికులు సమ్మె చేస్తున్నారు.

కన్యాకుమారి జిల్లాలో కొత్త ఒప్పందం కుదరకపోగా కనీసం పాతఒప్పందం ప్రకారం డి. ఎ. ఇవ్వటానికి మేనేజిమెంటు నిరాకరించగా రబ్బరు ప్లాంటేషన్ కార్మికులు (ప్రయివేట్ రంగం) 4000 మంది నాలుగు నెలలుగా సమ్మె చేస్తున్నారు. మద్రాసు నగరంలో 10,000 మంది సింప్సన్ గ్రూప్ కంపెనీల కార్మికులు కొత్త జీతాల ఒప్పందం కోసం, కక్ష సాధింపుగా తీసివేసిన వారిని పనిలో పెట్టుకోవాలని 2 నెలలుగా సమ్మె చేస్తున్నారు.

అదనపు పనిభారం తగ్గించవలెనని, కోరుతూ సమ్మె నోటీసు నిచ్చినందుకు బకింగ్ హామ్ కర్నాటకమిల్లు మేనేజిమెంటు కార్మికులకు చార్జీషీటుయిచ్చి సస్పెండు చేసింది. దీనిపై 8000 మంది సమ్మె చేస్తున్నారు. మిల్లును ఇంటియం చేయాలని కార్మికుల డిమాండు.

మాధవస్ డైరీలో ఒకరోజు సమ్మె చేసినందుకు 1500మందిని ప్రభుత్వం ఉద్యోగం నుంచి తొలగించింది. ప్రభుత్వరంగ సంస్థల్లోను, పల్లవ ట్రాన్సుపోర్టు కార్పొరేషన్ లోను అనేక మందిని తొలగించారు.

\* \* \*

— ఢిల్లీలోని శిల్ప మిల్లులో చట్టవిరుద్ధంగా లాకౌట్ ప్రకటించి 5,000 మందికి ఉద్యోగాలు ఊచగొట్టటాన్ని మార్క్సిస్టు పార్టీకి చెందిన 15 మంది పార్లమెంటు సభ్యులు ఖండిస్తూ జనవరి 20 న ఒక ప్రకటనచేశారు. ప్రభుత్వం వెంటనే మిల్లును స్వాధీనం చేసుకోవాలని వారు కోరారు.



# ట్రేడ్ యూనియన్ వెరిఫికేషన్ : కేంద్ర సంఘాల నిరసన

ట్రేడ్ యూనియన్ సంస్థ సభ్యత్వ నిర్ధారణకు కేంద్ర కార్మిక మంత్రిత్వశాఖ అనుసరించిన పద్ధతులకు, దాన్ననుసరించి తేల్చిన ఫలితాలకు నాలుగో యన్ సంస్థలు-ఎ ఐ టి.యు.సి, సి.ఐ.టి.యు, యు.టి.యు.సి, టి.యు.సి.సి - కార్మిక మంత్రి వీరేంద్రపాటిశాస్త్రిని తమ అసమ్మతిని తెలియజేశాయి.

ఎ ఐ టి.యు.సి, సి.ఐ.టి.యు. సంస్థలు తమ సభ్యత్వ లిస్టులను అంశజేయకపోయి నప్పటికీ ఏకపక్షంగా తమ బలాన్ని నిర్ధారించి కనీసం తమకు తెలుపకుండానే ప్రకటించడం పట్ల తీవ్ర అభ్యంతరం తెలిపాయి.

అందరికీ ఆమోదయోగ్యమైన విధానాన్ని రూపొందించటానికి కేంద్ర ట్రేడ్ యూనియన్ల సమావేశాన్ని పిలవాలని కార్మిక మంత్రికి సూచించగా ఆయన సమ్మతి తెలిపారు.

## కర్నూలు

### తుంగభద్ర ఇండస్ట్రీస్ లో

సి. ఐ. టి. యు. ఘనవిజయం

కర్నూలు తుంగభద్ర ఇండస్ట్రీస్ లేబర్ అండ్ స్టాఫ్ యూనియన్ ఎన్నికల్లో సి.ఐ. టి.యు. అభ్యర్థులు ఘనవిజయం సాధించారు. ఇది పురాతనమైన పరిశ్రమ. 1000 మంది కార్మికులు పనిచేస్తున్న ఈ సంస్థలో అనేక సంవత్సరాల నుంచి గుర్తాధిపత్యం వహిస్తున్న నాయకులు కార్మికులకు విద్రోహం చేస్తూ అనేక తప్పుడు ఎగ్రిమెంట్లు చేసిన ఫలితంగా 1983లో జరిగిన ఎన్నికల్లో ప్రధాన బాధ్యతలకు సి.ఐ.టి.యు. కార్యకర్తలు ఎన్నుకోబడ్డారు. గత సంవత్సరం సి.ఐ.టి.యు. ఆధ్వర్యంలో తుంగభద్ర ఇండస్ట్రీస్ కార్మికులకు ఆర్థికంగా ఎంతో ప్రయోజనకరమైన అనేక విజయాలు సాధించబడ్డాయి. కార్మికులందరూ సి.ఐ.టి.యు.వైపున ఆకర్షితులవుతుండటం చూసి సహించలేని ఎ.ఐ.టి.యు.సి. నాయకత్వం ఎలాగయినా ఎన్నికల్లో సి. ఐ. టి. యు. అభ్యర్థుల్ని ఓడించాలని అన్ని విధాల ప్రయత్నం చేసింది.

జనవరి 26వ తేదీన జరిగిన జనరల్ బాడీ సమావేశంలో విజేతలకు కార్మికులు అభినందనలు తెలిపారు అధ్యక్షులుగా శ్రీ ఎస్. ఎ. కరీం, ఉపాధ్యక్షులుగా శ్రీ డి.ఎం. చిన్నప్ప, బి. సుధీర్ బాబులు, ప్రధాన కార్యదర్శిగా శ్రీ కె.ఎస్.ఆర్. మూర్తి, సహాయ కార్యదర్శులుగా శ్రీ టి.అంజయ్య, శ్రీమౌలాలిలు, కోశాధికారిగా శ్రీ ఎం. ఎ. కరీం ఎన్నికై నారు.

## స్ట్రైట్ ట్రాక్ట్ కాంట్రాక్టు కార్మికుల విజయం

రేడి 20-11-83 నుండి ఎన్. పి. సి. సి. ప్రగతి ఫ్యాబ్రికేటర్స్ అక్రమ లాకౌట్ ప్రకటించగా కార్మికులు దానికి వ్యతిరేకంగా సుమారు 50 రోజులు పిరోచిత పోరాటం జరిపి కాంట్రాక్టు సంఘ మొండి వైఖరిని ప్రతిఘటించిరి. ఈ సమ్మెను విచ్ఛిన్నం చేయడానికి ఎ.ఐ.టి.యు.సి. నాయకులు కాంట్రాక్టు సంఘముతో కూడి ఎన్నివిధాల ప్రయత్నించినా అది సాగనివ్వలేదు. సి.ఐ.టి.యు. ఆధ్వర్యమున కార్మికులు మరింత దృఢవిశ్వాసముతో హక్కుల సాధనకోసం పోరాడి కాంట్రాక్టు సంఘం ఆటలు సాగనివ్వలేదు. కాంట్రాక్టు సంఘమునకు వ్యతిరేకముగా కార్మికులు అనేక విజయాలు సాధిస్తుండగా ఎ. ఐ. టి. యు. సి. నాయకులు కాంట్రాక్టు సంఘముతో చేతులు కలపడం హాస్యాస్పదం అని స్ట్రైట్ ట్రాక్ట్ కాంట్రాక్టు లేబరు యూనియన్ అధ్యక్షులు కా॥ సి. హెచ్. నరసింగరావు అన్నారు.

యన్. పి. సి. సి. కార్మికులు అన్ని వడుదుడుకులను తట్టుకొని నిలచారు. అన్ స్ట్రైట్-30/రూ॥, సెమీ స్ట్రైట్ 60/- రూ॥, స్క్విడ్ 90/- చొప్పున అదనంగా జీతం పెంచుటతోపాటు 17 రోజులు లాకౌట్ కాలమునకు జీతం ఇచ్చుటకు ఉభయులు అంగీకరించిరి. ఈ చర్యలలో బి.హెచ్.పి.వి. నాయకులు కా॥ రాజేంద్ర ప్రసాద్, సుబ్బారావులు పాల్గొన్నారు. ఈ విజయానికి, కార్మికుల ఐక్యతకు, ప్రగతి ఫ్యాబ్రికేషన్ కార్మికులను స్ట్రైట్ ట్రాక్ట్ కాంట్రాక్టు కార్మికుల సంఘం కోశాధికారి కామ్రేడ్ బాబ్బి అభినందించారు.

29-1-84 ఉదయం 9గం॥ స్ట్రైట్ ట్రాక్ట్ కాంట్రాక్టు లేబరు యూనియన్ (సి.ఐ.టి.యు.) వార్షిక సమావేశము "ఉడా" కాలనీ వద్ద శ్రీ సి. హెచ్. నరసింగరావు అధ్యక్షతన జరిగింది.

యూనియన్ ప్రధాన కార్యదర్శి బి.గురప్ప కార్యదర్శి నివేదికను ప్రవేశపెట్టారు.

సమావేశములో రాష్ట్ర సి. ఐ. టి. యు. ప్రధాన కార్యదర్శి కా॥ నండూరి ప్రసాదరావు ప్రధాన అతిథిగా పాల్గొన్నారు. శ్రీ పులి భూలోకరెడ్డి (నిర్వాసితుల సంఘం అధ్యక్షులు), శ్రీ బి. వి. రాఘవులు (విశాఖ జిల్లా మార్క్సిస్టు పార్టీ కార్యదర్శి), జి. అమృతరావు (హెచ్. ఎస్. సి. ఎల్. ఎంప్లాయిస్ యూనియన్ ప్రధాన కార్యదర్శి) కె. కాంతారావు యన్. పి. సి. సి. ఎంప్లాయిస్ ఉపాధ్యక్షులు యన్. రాజేంద్ర ప్రసాద్ (వి. హెచ్. పి. వి. నాయకులు) సందేశాలు ఇచ్చారు.

సమావేశంలో 50 మంది కమిటీ సభ్యులతో సహా ఈ క్రింది వారిని ఏకగ్రీవంగా ఎన్నుకోవడమైనది.

1. సి హెచ్. నరసింగరావు (అధ్యక్షులు)
  2. బి. గురప్ప (ప్రధాన కార్యదర్శి)
  3. సి. హెచ్. బాబ్బి (కోశాధికారి)
  4. పి. సోంబాబు (ఉపాధ్యక్షులు)
  5. ఎన్. అప్పలరెడ్డి (కార్యదర్శి)
  6. పి. వెంకయ్య (సహాయ కార్యదర్శి)
  7. డి. పి. రాజు (సహాయ కార్యదర్శి)
  8. డి. భాస్కరరావు (సహాయ కార్యదర్శి)
- జమా, ఖర్చులను సమావేశము ఏకగ్రీవంగా ఆమోదించింది.

శ్రీ నండూరి ప్రసాదరావు ప్రసంగిస్తూ వేల కోట్ల రూపాయలతో నిర్మాణం జరుగుచున్న స్టీలు ప్లాంట్ లో కార్మికులకు కనీస వేతనము చెల్లించటములేదని, వారి సౌకర్యములు మెరుగు పర్చాలని డిమాండ్ చేశారు.

సి.హెచ్. నరసింగరావు ఫిబ్రవరి 13 వ తేదీ 3 గం॥ జరిగే ఊరేగింపును జయప్రదం చేయాలని కోరారు.

“వాయిస్ ఆఫ్

వర్కర్స్ యూన్

చదవండి ! చదివించండి !!



## మత సామరస్యానికై రైల్వేకార్మికుల ముందంజ

సిక్కు ఉగ్రవాదుల కార్యకలాపాల మూలంగా నేడు పంజాబ్ లో మతసామరస్యానికి ప్రమాదం ఏర్పడిన సంగతి అందరికీ తెలిసినదే. అయితే శాంతిని కాపాడి మతసామరస్యాన్ని నిలబెట్టటానికి కృషి చేసే శక్తులు లేకపోలేదు. అభ్యుదయ ప్రేమయూనియన్లు రాజకీయ పార్టీలు ఇందుకై కృషిచేస్తున్నాయి.

ఇప్పుడు రైల్వే కార్మికులు ఈ శాంతి ఉద్యమానికి నడుంకట్టటం పేర్కొనదగిన విషయము. రైల్వేలోని 14 కార్మిక సంఘాలు ఉమ్మడిగా శాంతి ప్రదర్శనకు పిలుపు ఇచ్చాయి. మామూలు పరిస్థితుల్లో యివి ఒక నిశ్చయమే అయినా, అయితేనేం కార్మికవర్గ ఐక్యతను పరిరక్షించటానికి యీ చర్య అవునరమయింది. సి.ఐ.టి.యు., ఎ.ఐ.టి.యు.సి., హెచ్.ఎం.ఎస్.లు కూడ ప్రదర్శనలో చేరాయి.

బ్రహ్మాండమైన ప్రదర్శన నిర్వహించబడినది. అమృతసర్ లోని రైల్వే వర్కుషాపు నుండి బయలుదేరి ప్రదర్శకులు మౌనంగా రైల్వే స్టేషన్ ముందరగా పట్టణంలోని బహిరంగసభ ప్రదేశానికి చేరారు లోకోరన్నింగ్ స్టాఫ్

ఎసోసియేషన్ నాయకుడు హరచరన్ సింగ్ 14 సంఘాల తరపున కన్వీనరుగా వ్యవహరించారు.

శాంతిని, మతసామరస్యాన్ని పరిరక్షించవలసిందిగా వివిధసంఘాల నాయకులుసభికులనుద్బోధించారు. ఐక్యకార్మికవర్గమేభూస్వామ్య అనుకూల, గుత్తవర్గాల అనుకూల, బహుళజాతి గుత్త సంస్థల అనుకూలమైన ప్రభుత్వ విధానాలకు వ్యతిరేకంగా దేశంలోని కార్మిక జనుల ప్రయోజనాల కోసం పోరాడగల్గుటందం వివరించారు. ఉగ్రవాదుల చర్యలు మన

దేశాన్ని చిన్నాభిన్నం చేయటానికి కుట్రలు సాగిస్తున్న సామ్రాజ్యవాదులకు ఉపయోగపడుతున్నాయని కాబట్టి వారినుండి వేరుపడవలసిందిగా అకాలీ పార్టీకి విజ్ఞప్తి చేశారు.

తమమధ్యనున్న అన్ని అరలను ప్రక్కకు పెట్టి కార్మిక సంఘాలు ఈవిధంగా ముందుకు రావటం అభినందించదగ్గ విషయం.

## బొగ్గుగని కార్మికులపై కాల్పులు

బి.సి.సి.యల్.కు చెందిన దమగోరియా కాలరీస్ లో సుబోధ్ ఘోష్, హర్దన్ మండల్ అను యిద్దరు బొగ్గుగని కార్మికులను సి. ఐ. యస్. యఫ్. (కేంద్ర పారిశ్రామిక భద్రతాదళం) వాళ్ళు కాల్చి చంపారు. వెంటనే ఆ ప్రాంతమంతటా గని కార్మికులు ఆందోళన ప్రారంభించారు. జనవరి 27న అన్ని గనుల కార్మికులు పెద్ద ప్రదర్శన జరిపారు. కాలరీ మజ్దూర్ సభ (సి. ఐ. టి. యు.) నాయకులు ఇ.సి.ఎల్. మేనేజిమెంటుతో కలిసి మాట్లాడారు; భద్రతా దళాలను తీసివేయవలెనని కోరారు.

\* \* \*

ధన్బాద్ లో జరిగిన కన్వెన్షన్ లో కాలరీ ఉపాధ్యాయులు వారి కోర్కెలపైన ఫిబ్రవరి 6న కోర్కెల దినం పాటించి ఫిబ్రవరి 27 న అన్ని కాలరీ హెడ్డాఫీసుల ఎదుట ధర్నా జరపాలని నిర్ణయం తీసుకున్నారు.

\* \* \*

—ఆదోని రజనీ ఆయిల్ మిల్లు కార్మికులు జనవరి 2 నుండి 5 వరకు సమ్మెచేసి సి. ఐ. టి. యు. నాయకత్వాన వేతనాలు పెంచుకోగలిగారు. వేతనంతో పెరుగుదల 70 పైసల నుండి రు. 1-00 వరకూ ఉంది.

\* \* \*

—మచిలీపట్నం మార్చ్ ఫెడ్ ఆగ్రో సర్వీస్ సెంటరులో పని చేస్తున్న ముఠా కార్మికులను ముగ్గురిని అకారణంగా పనినుంచి తొలగించడాన్ని ఖండిస్తూ తొలగించిన వారిని వెంటనే పనిలోకి తీసుకోకపోతే ఎగుమతి దిగుమతి పనులను నిలిపివేస్తామని ముఠాకార్మికసంఘం యాజమాన్యానికి నోటీసు ఇచ్చింది.

## సి. ఐ. టి. యు. అనుబంధ సంఘాలకు

1983 డిశంబరు ఆఖరువరకు చేర్చించిన సభ్యత్వం ప్రాతిపదికపై యాన్యువల్ రిటరన్స్ ప్రేమయూనియన్ల నిజస్థాయికు, దాని కాపీలను సి.ఐ.టి.యు. ఢిల్లీ కేంద్ర ఆఫీసుకు, రాష్ట్ర ఆఫీసు (విజయవాడ)కు కూడ పంపాలి.

యాన్యువల్ రిటరన్స్ ఫారంలో యూనియన్ సి. ఐ. టి. యు. కు అనుబంధం వున్నట్లు, ఎఫిలియేషన్ ఫీజు చెల్లించినట్లు పేర్కొనాలి. అలా పేర్కొంటేనే అది సి.ఐ.టి.యు. సభ్యత్వంగా లెక్కించబడుతుంది. అఫిలియేషన్ ఫీజు కేంద్రఆఫీసుకు పంపాలి. 'వర్కింగ్ క్లాస్' మాసపత్రిక చందారు. 12/-లు కూడ అఫిలియేషన్ ఫీజుతోపాటు పంపాలి. కేంద్ర ఆఫీసుకు యూనియన్లు యాన్యువల్ రిటరన్స్ పంపేటప్పుడు పూర్తి పోస్టల్ అడ్రసు, జిల్లా పేరు, పిన్ కోడ్ నెంబరు తప్పనిసరిగా వ్రాయాలి.

1984 జనవరి నుండి పంపే అఫిలియేషన్ ఫీజు 1983 సంవత్సర సభ్యత్వానిదై వుంటుంది. కొన్ని యూనియన్లు 1984 సంవత్సరానికి పంపుతున్నట్లు లెటర్లు వ్రాస్తున్నారు. అది సరికాదు. 1984 లో స్థాపించిన కొత్తయూనియన్ అయితే తప్ప ఈ ఏడాది పంపే ఫీజు గత సంవత్సర సభ్యత్వంమీద అని గుర్తుంచుకోవాలి.

లోగడ యాన్యువల్ రిటరన్స్ పంపని సంఘాలు కూడ 1983 సంవత్సరపు యాన్యువల్ రిటరన్స్ తో పాటుగా పంపటం తప్పనిసరి. జరిగిపోయినవి కదా అని నిర్లక్ష్యం చేయవద్దు. వెరిఫికేషన్ పద్ధతిలో మార్పులకోసం కేంద్ర ఆఫీసు కృషి చేస్తున్నది. అవుసరమనుకున్నప్పుడు వెరిఫికేషన్ ఆఫీసర్లకు చూపటానికి యూనియన్ రికార్డులను సిద్ధంగా వుంచాలి.

కొన్ని యూనియన్లు యాన్యువల్ రిటరన్స్, ఫీజులు కేంద్రానికి పంపటం ప్రారంభించినవి. అన్ని యూనియన్లు వెంటనే ఈ పనికి పూనుకోవాలి.

ప్రధాన కార్యదర్శి

సి. ఐ. టి. యు. ఆంధ్రప్రదేశ్ కమిటీ

ప్రజాశక్తి ప్రెస్, విజయవాడలో ముద్రింపబడి, సి. ఐ. టి. యు. ఆంధ్రప్రదేశ్ కమిటీ పతాన

నందూరి ప్రసాదరావుచే విజయవాడనుండి ప్రకటింపబడినది. 16 ఎడిటర్ : నందూరి ప్రసాదరావు





మనసు ఫౌండేషన్  
పుస్తకాల పరిశీలనావట్టిక

పుస్తకం సంఖ్య	KLV01A174
పుస్తకం పేరు	కర్ణాటక రాష్ట్రం
కారీఖా	23/08/23
ముందు అట్ట	NO
వెనుక అట్ట	NO
మొత్తం పేజీలు	17
పెద్ద పైక పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	prathiyu shg
పేజీలు విడదీసినది	prathiyu shg
స్కాన్ చేసినది	MOONPKA
పరీక్ష చేసినది	MANASA
పేజీలు సరిచూసినది	
టైటింగు చేసినది	
ప్యాకింగు చేసినది	
స్కాన్ చేయబడింది	
తప్పులు	NO
పరిస్థితి	good

NO  
good